



പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി I  
(SUBJECT COMMITTEE I)

കൃഷിയും മൃഗസംരക്ഷണവും മത്സ്യബന്ധനവും  
(AGRICULTURE, ANIMAL HUSBANDRY AND FISHERIES)

ധനാഭ്യർത്ഥനകളുടെ പരിശോധന സംബന്ധിച്ച  
നാലാമത് റിപ്പോർട്ട്  
2014-15

FOURTH REPORT ON THE SCRUTINY OF  
DEMANDS FOR GRANTS  
2014-15

2014 ജൂൺ 9-ാം തീയതി സമർപ്പിച്ചത്  
(Presented on 9th June 2014)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2014

SECRETARIAT OF THE KERALA LEGISLATURE  
THIRUVANANTHAPURAM  
2014

പതിമൂന്നാം കേരള നിയമസഭ  
(THIRTEENTH KERALA LEGISLATIVE ASSEMBLY)

**വിഷയനിർണ്ണയ സമിതി I**  
**(SUBJECT COMMITTEE I)**

കൃഷിയും മൃഗസംരക്ഷണവും മത്സ്യബന്ധനവും  
(AGRICULTURE, ANIMAL HUSBANDRY AND FISHERIES)

ധനാഭ്യർത്ഥനകളുടെ പരിശോധന സംബന്ധിച്ച  
നാലാമത് റിപ്പോർട്ട്  
2014-15

FOURTH REPORT ON THE SCRUTINY OF  
DEMANDS FOR GRANTS  
2014-15

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

വിഷയനിർണ്ണയ സമിതി I

(കൃഷിയും മൃഗസംരക്ഷണവും മത്സ്യബന്ധനവും)

(2013-2016)

ഘടന

ചെയർമാൻ :

ശ്രീ. കെ. പി. മോഹനൻ,  
കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി.

എക്സ്-ഓഫീഷ്യോ അംഗം :

ശ്രീ. കെ. സി. ജോസഫ്,  
ഗ്രാമവികസനവും ആസൂത്രണവും സാംസ്കാരികവും നോർക്കയും  
വകുപ്പുമന്ത്രി.

അംഗങ്ങൾ :

ശ്രീ. ഡൊമിനിക പ്രസന്റേഷൻ

ശ്രീമതി ജമീലാ പ്രകാശം

ശ്രീ. ജെയിംസ് മാത്യു

„ ഇ. പി. ജയരാജൻ

„ സി. പി. മുഹമ്മദ്

„ സി. മോയിൻകുട്ടി

„ എസ്. ശർമ്മ

„ എം. വി. ശ്രേയാംസ് കുമാർ

„ പി. തിലോത്തമൻ

നിയമസഭാ സെക്രട്ടേറിയറ്റ് :

ശ്രീ. പി. ഡി. ശാരംഗധരൻ, സെക്രട്ടറി

ശ്രീമതി ജെ. മേരി ഗ്രേസി, ജോയിന്റ് സെക്രട്ടറി

ശ്രീ. റ്റി. എം. രത്നാകരൻ, ഡെപ്യൂട്ടി സെക്രട്ടറി

„ എസ്. രാമദാസൻ പോറ്റി, അണ്ടർ സെക്രട്ടറി.

അവതാരിക

2014-15 സാമ്പത്തിക വർഷത്തെ ബഡ്ജറ്റിൽ കൃഷിയും മൃഗസംരക്ഷണവും മത്സ്യബന്ധനവും സംബന്ധിച്ച വിഷയനിർണ്ണയ സമിതി I-ന്റെ പരിധിയിൽവരുന്ന ധനാഭ്യർത്ഥനകളുടെ പരിശോധന സംബന്ധിച്ച സമിതിയുടെ നാലാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2014 ഫെബ്രുവരി 18, 26 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു:

- ധനാഭ്യർത്ഥന നമ്പർ XXIX —കൃഷി
- ധനാഭ്യർത്ഥന നമ്പർ XXX —ഭക്ഷ്യം (വെയർഹൗസിംഗ് കോർപ്പറേഷൻ)
- ധനാഭ്യർത്ഥന നമ്പർ XXXI —മൃഗസംരക്ഷണം
- ധനാഭ്യർത്ഥന നമ്പർ XXXII —ക്ഷീരവികസനം
- ധനാഭ്യർത്ഥന നമ്പർ XXXIII —മത്സ്യബന്ധനം

ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ പരിശോധനാ വേളയിൽ സമിതി പരിഗണിക്കുകയും യോഗത്തിൽ സന്നിഹിതരായിരുന്ന ഉദ്യോഗസ്ഥരിൽനിന്നും കൂടുതൽ വിശദീകരണങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2014 മാർച്ച് മാസം 12-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,  
2014 മാർച്ച് 12.

കെ. പി. മോഹനൻ,  
ചെയർമാൻ,  
വിഷയനിർണ്ണയ സമിതി I.

**റിപ്പോർട്ട്**

**ധനാഭ്യർത്ഥന നമ്പർ XXIX—കൃഷി**

വോട്ട് ചെയ്തത് : 2587,56,78,000 രൂപ

ചാർജ്ജ് ചെയ്തത് : 10,01,000 രൂപ

**കൃഷി വകുപ്പ്**

2401-00-104-86(01)—ഫാം സെക്ടറുകൾക്കുവേണ്ടിയുള്ള പ്രത്യേക സഹായ പദ്ധതി—  
കടാശ്വാസക്കമ്മീഷൻ

വിഹിതം : 21,27,07,000 രൂപ (പദ്ധതിയേതരം)

1. കടാശ്വാസത്തിനായി ആകെ ലഭിച്ച 4.2 ലക്ഷം അപേക്ഷകളിൽ തീർപ്പാക്കാൻ ബാക്കിയുള്ള 53000 അപേക്ഷകളും വയനാട് ജില്ലയിൽനിന്നും ലഭിച്ച 20000 പുതിയ അപേക്ഷകളും ഉൾപ്പെടെ 73279 അപേക്ഷകൾ തീർപ്പാക്കുന്നതിനും ഇതിനകം തീർപ്പാക്കിയ അപേക്ഷകളിൽ കടാശ്വാസം അനുവദിക്കുന്നതിനും അധികത്തുക ആവശ്യമായതിനാൽ ബഡ്ജറ്റ് വിഹിതത്തിനുപുറമെ പ്രസ്തുത ശീർഷകത്തിൽ 2500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-104-81—സമഗ്ര പുനോട്ട പദ്ധതി

വിഹിതം : ഇല്ല

2. 2013-14 സാമ്പത്തിക വർഷത്തിലെ ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുള്ള പുതിയ പദ്ധതിയാണ് സംയോജിത മാതൃകാ പുനോട്ട പദ്ധതി. ഒരു ഏക്കർ വരെയുള്ള കൃഷിയിടത്തിൽ വിവിധതരം കാർഷിക-ഫല-പുഷ്പ വിളകളോടൊപ്പം മൂന്നോ അതിലധികമോ കാർഷികേതര മേഖലകൾ സംയോജിപ്പിച്ചുകൊണ്ട് പുതിയ ചെറുകിട മാതൃകാ കൃഷിത്തോട്ടങ്ങൾ സജ്ജീകരിക്കുന്ന സംരംഭകർക്ക് പ്രോത്സാഹനം എന്ന നിലയ്ക്ക് ഏക്കറിന് 10,000 രൂപ നിരക്കിൽ ധനസഹായം നൽകുന്നതാണ് ഈ പദ്ധതി. ഓരോ പഞ്ചായത്തിലും ഇത്തരം പത്ത് കൃഷിത്തോട്ടങ്ങൾ എന്ന നിരക്കിൽ 10000 സംയോജിത മാതൃകാ കൃഷിത്തോട്ടങ്ങൾ സംസ്ഥാനമൊട്ടാകെ സജ്ജീകരിക്കുന്നതാണ്. ഒരു യൂണിറ്റിൽ കാർഷിക-ഫല-പുഷ്പ വിളകൾക്കൊപ്പം കോഴി/കാട/മുയൽ/താറാവ്/ടർക്കി/മത്സ്യം/തേനിച്ചു/കുൺ എന്നിവയിൽ ഏതെങ്കിലും മൂന്ന് ഘടകങ്ങൾകൂടി ഉൾപ്പെടും. 10 കോടി രൂപയുടെ പദ്ധതിക്ക് സ്പെഷ്യൽ വർക്കിംഗ് ഗ്രൂപ്പിൽ അനുമതി നൽകിയിട്ടുണ്ട്. ആയതിനാൽ ഈ ശീർഷകത്തിൽ 2014-15 സാമ്പത്തിക വർഷത്തേക്ക് 1000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-104-80—ജൈവകൃഷിക്കുവേണ്ടിയുള്ള കേരള ബ്രാൻഡ്

വിഹിതം : ഇല്ല

3. ജൈവകൃഷിയുടെ വികസനത്തിനും അതുവഴി ഒരു ആഗോള ബ്രാൻഡ് വികസിപ്പിക്കുന്നതിനും സാധ്യതയുള്ള സംസ്ഥാനമാണ് കേരളം. ഘട്ടംഘട്ടമായ വികസനം ലക്ഷ്യമിടുന്ന ഈ രംഗത്ത് ആദ്യമായി കാസർഗോഡ് ജില്ലയെ ജൈവ ജില്ലയായി

പ്രഖ്യാപിച്ചു. ബഡ്ജറ്റിൽ പ്രഖ്യാപിച്ച ജൈവകൃഷിക്ക് കേരള ബ്രാൻഡ് എന്ന പദ്ധതി ക്കായി ഇടുക്കി, വയനാട്, കാസർഗോഡ് ജില്ലകളിൽ 9 കോടി രൂപയുടെ ജൈവകൃഷി പ്രോത്സാഹന പദ്ധതിക്ക് അംഗീകാരം ലഭിച്ചിട്ടുണ്ട്. ആദ്യഘട്ടത്തിൽ കാസർഗോഡ്, വയനാട്, ഇടുക്കി ജില്ലകളിൽ ഓരോ താലൂക്കുകളെ ജൈവ താലൂക്കുകളായി വികസിപ്പിച്ചെടുക്കുന്നതിനും ഗന്ധകശാലപോലുള്ള പ്രാദേശികയിനം ഉൽപ്പന്നങ്ങൾക്ക് ബ്രാൻഡ് അംഗീകാരം നേടിയെടുക്കുന്നതിന് ആവശ്യമായ പിൻബലം നൽകുന്നതിനും തീരുമാനിച്ചിട്ടുള്ളതായി സമിതി മനസ്സിലാക്കുന്നു. സർക്കാർ ഉത്തരവ് (ആർ.റ്റി.) നമ്പർ 1809/2013/എ.ഡി. തീയതി 10-10-2013 പ്രകാരം ഭരണാനുമതി ലഭിച്ച പ്രസ്തുത പദ്ധതി നടപ്പിലാക്കുന്നതിനായി 2014-15 സാമ്പത്തിക വർഷത്തേക്ക് 1200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-108-36—അടയ്ക്കാ കർഷകർക്കുള്ള പ്രത്യേക പദ്ധതി

വിഹിതം : ഇല്ല

4. 2014-15-ലെ ബഡ്ജറ്റിൽ കാസർഗോഡ് ജില്ലയിലെ അടയ്ക്കാ കർഷകർക്കായി 10 കോടി രൂപയുടെ പാക്കേജ് പ്രഖ്യാപിച്ചുള്ള മാതൃകയിൽ മറ്റ് ജില്ലകളിലും പ്രസ്തുത പദ്ധതി നടപ്പാക്കുന്നതിനായി 2500 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-108-30—കേരചക്കരയ്ക്കും കേരമൃതത്തിനും (നീര) വേണ്ടിയുള്ള പൈലറ്റ് പ്രോജക്ടുകൾ

വിഹിതം : ഇല്ല

5. തെങ്ങിൻപ്പുക്കുലയിൽനിന്നുള്ള കേരമൃതം (നീര), കേരചക്കര എന്നിവയുടെ ഉല്പാദനത്തിനും മറ്റ് മൂന്ന് പൈലറ്റ് പ്രോജക്ടുകൾക്കും ഭരണാനുമതി ലഭിച്ചിട്ടുള്ളതിനാൽ, കേരള കാർഷിക സർവ്വകലാശാല നടപ്പിലാക്കുന്ന പ്രസ്തുത പദ്ധതികൾക്കായി 495 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2401-00-110-87—കേന്ദ്ര ഗവൺമെന്റിന്റെ സഹായത്തോടുകൂടിയുള്ള ഇൻഷുറൻസ് പദ്ധതി (ഒറ്റത്തവണ അധിക കേന്ദ്രസഹായം)

വിഹിതം : 1,00,00,000 രൂപ (പദ്ധതി)

6. 2013-14 സാമ്പത്തിക വർഷം പുനഃക്രമീകരിച്ച നാഷണൽ അഗ്രിക്കൾച്ചറൽ ഇൻഷുറൻസ് സ്കീമിൽ നിലവിലുണ്ടായിരുന്ന നാളികേര ഇൻഷുറൻസിനുള്ള പ്രാരംഭ പദ്ധതിയും കാലാവസ്ഥ അടിസ്ഥാനമാക്കിയുള്ള ഇൻഷുറൻസും ഉൾപ്പെടുത്തിയിട്ടുള്ളതായും 2014-15 സാമ്പത്തിക വർഷം 100 ലക്ഷം രൂപ ഈയിനത്തിൽ അനുവദിച്ചിട്ടുള്ളതായും സമിതി മനസ്സിലാക്കുന്നു. എന്നാൽ ഇൻഷുറൻസ് കമ്പനികൾ വഴി 25 പ്രധാന വിളകളെ ഇൻഷുർ ചെയ്യുന്ന വിപുലമായ ഒരു പദ്ധതിക്ക് സർക്കാർ രൂപം നൽകുന്നതാണെന്ന് 2014-15-ലെ ബഡ്ജറ്റ് പ്രസംഗത്തിൽ പ്രതിപാദിച്ചിട്ടുണ്ട്. ആയതിനാൽ പ്രസ്തുത പദ്ധതിക്കായി 4900 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-115-99—ചെറുകിട നാമമാത്ര നെൽകൃഷിക്കാർക്ക് സൗജന്യമായി വൈദ്യുതി നൽകുന്ന പദ്ധതി

വിഹിതം : 32,79,00,000 രൂപ (പദ്ധതിയേതരം)

7. ചെറുകിട നെൽകൃഷിക്കാർക്ക് ഭൂപരിധിയില്ലാതെയും കരകൃഷിക്ക് 2 ഹെക്ടർവരെയും സൗജന്യ വൈദ്യുതി നൽകുന്നതിന് 2014-15 സാമ്പത്തിക വർഷം 3279 ലക്ഷം രൂപയാണ് വകയിരുത്തിയിട്ടുള്ളത്. 2013-14-ലെ കുടിശ്ശിക നികത്തുന്നതിന് പ്രസ്തുത തുക അപര്യാപ്തമായതിനാൽ ഈ ശീർഷകത്തിൽ 904.8928 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-115-98—ചെറുകിട നാമമാത്ര കർഷക പെൻഷൻ

വിഹിതം : 103,20,00,000 രൂപ (പദ്ധതിയേതരം)

8. 2 ഹെക്ടർവരെ കൃഷിഭൂമിയുള്ള ചെറുകിട നാമമാത്ര കർഷകർക്ക് പ്രതിമാസ പെൻഷൻ നൽകുന്നതിനുള്ള പ്രസ്തുത പദ്ധതിയിൽ രണ്ട് ഘട്ടങ്ങളിലായി അംഗങ്ങളായിട്ടുള്ള 313979 കർഷകർക്ക് 2014 ഫെബ്രുവരി, മാർച്ച് മാസങ്ങളിൽ 500 രൂപ നിരക്കിലും രണ്ടാം ഘട്ടമായി അനുമതി നൽകിയ പദ്ധതി ഗുണഭോക്താക്കൾക്ക് 2013-14 സാമ്പത്തിക വർഷം അർഹമായ പെൻഷൻ നൽകുന്നതിനും 2014 ഏപ്രിൽ മുതൽ വർദ്ധിപ്പിച്ച നിരക്കായ 600 രൂപ വീതവും പെൻഷൻ നൽകുന്നതിനായി ഈ ശീർഷകത്തിൽ 19386.5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2401-00-191-50—1994-ലെ കേരള പഞ്ചായത്ത് രാജ് ആക്ട് പ്രകാരം ഗ്രാമപഞ്ചായത്തു കൾക്കുള്ള ധനസഹായം

വിഹിതം : 44,000 രൂപ (പദ്ധതിയേതരം)

2401-00-192-50—മുനിസിപ്പാലിറ്റികൾക്കുള്ള ധനസഹായം

വിഹിതം : 39,60,000 രൂപ (പദ്ധതിയേതരം)

2401-00-198-50—ഗ്രാമപഞ്ചായത്തുകൾക്കുള്ള ധനസഹായം

വിഹിതം : 12,03,40,000 രൂപ (പദ്ധതിയേതരം)

9. നെൽകൃഷിക്കാർക്ക് ഒരു സീസണിൽ ഒരു ഹെക്ടർ സ്ഥലത്തേക്ക് 1,000 രൂപ നിരക്കിൽ നൽകിവരുന്ന നെൽകൃഷി ഉല്പാദന ബോണസ് മുൻകാല പ്രാബല്യത്തോടെ നൽകുന്നതിന് സ.ഉ. നമ്പർ (എംഎസ്.) 2/2014/കൃഷി തീയതി 3-1-2014 പ്രകാരം ഉത്തരവായിട്ടുള്ളതിനാൽ ഈ ശീർഷകങ്ങളിൽ ആകെ വകയിരുത്തിയിരിക്കുന്ന 1243.44 ലക്ഷം രൂപയ്ക്കുപുറമെ 1933.86817 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2435-01-101-85—വിലസ്ഥിരതയ്ക്കുവേണ്ടി വിപണിയിൽ ഇടപെടൽ

വിഹിതം : 10,00,00,000 രൂപ (പദ്ധതി)

10. തെരഞ്ഞെടുത്ത കാർഷിക ഉൽപ്പന്നങ്ങളുടെ സ്ഥിരതയുള്ള വിലനിലവാരം ഉറപ്പാക്കുന്നതിനും കർഷകർക്ക് ന്യായമായ വരുമാനമെങ്കിലും ലഭ്യമാക്കുക എന്ന ലക്ഷ്യം നിറവേറ്റുന്നതിനും വിളവെടുപ്പുകാലങ്ങളിൽ നിയുക്ത ഏജൻസികൾവഴി വിപണിയിൽ ഇടപെടലുകൾ നടത്തുന്നതിനുള്ള ചെലവുകൾക്കുവേണ്ട തുക വിനിയോഗിക്കുന്ന ഈ ശീർഷകത്തിൽ 2014-15 സാമ്പത്തിക വർഷം 1000 ലക്ഷം രൂപയാണ് വകയിരുത്തിയിട്ടുള്ളത്. പച്ചത്തേങ്ങ, കൊപ്ര, റബ്ബർ എന്നിവയുൾപ്പെടെയുള്ള കാർഷിക വിളകളുടെ സംഭരണത്തിന് പ്രസ്തുത തുക അപര്യാപ്തമായതിനാൽ ഈ ശീർഷകത്തിൽ 3000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4435-01-101-97—ആർ.ഐ.ഡി.എഫ്. പദ്ധതികൾ

വിഹിതം : ഇല്ല

11. ആർ. ഐ. ഡി. എഫ്.-നുകീഴിൽ അംഗീകരിച്ചിട്ടുള്ള പദ്ധതികളുടെ നടത്തിപ്പിനായി പ്രസ്തുത ശീർഷകത്തിൽ 2014-15 സാമ്പത്തിക വർഷം 500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4435-01-101-95—അഗ്രിമാളുകൾ

വിഹിതം : ഇല്ല

12. കൃഷി വകുപ്പിന്റെ കീഴിലുള്ള മൊത്തവ്യാപാര വിപണികളിൽ അഗ്രിമാളുകൾ ആരംഭിക്കുന്നതിന് പ്രസ്തുത ശീർഷകത്തിൽ, 2014-15 സാമ്പത്തിക വർഷം 500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**പൊതുശുപാർശ**

13. 2014-15-ലെ ബഡ്ജറ്റിൽ പ്രഖ്യാപിച്ചതും എന്നാൽ ശീർഷകം അനുവദിക്കാത്ത തുമായ പദ്ധതികൾ താഴെ ചേർത്തിരിക്കുന്നു:

ക്രമ നമ്പർ	പദ്ധതി	ബജറ്റിൽ പ്രഖ്യാപിച്ച തുക (ലക്ഷത്തിൽ)
(1)	(2)	(3)
1	കർഷകർക്ക് 90 ശതമാനം സർക്കാർ പ്രീമിയത്തോടു കൂടി ഇൻകം ഗാരന്റിയും വിലനിർണ്ണയ അവകാശവും	5000
2	കേരളത്തെ ഹൈ-ടെക് കാർഷിക സംസ്ഥാനമായി രൂപാന്തരപ്പെടുത്തുന്നതിനുള്ള അഗ്രിമിഷൻ രൂപീകരണം	20000
3	കാർഷികോത്പന്ന വിപണനത്തിന് സംഘങ്ങൾക്ക് 5 ലക്ഷം രൂപവരെ പലിശരഹിത വായ്പ	1000

(1)	(2)	(3)
4	കാർഷിക വികസന പദ്ധതികൾക്ക് മുൻതൂക്കം നൽകുന്ന പഞ്ചായത്തുകൾക്ക് മാച്ചിംഗ് ഗ്രാന്റ്	2500
5	അത്യുല്പാദനശേഷിയുള്ള വിത്ത്/തൈ ഉൽപ്പാദന കേന്ദ്രങ്ങൾ	1500
6	പാഴ്വസ്തുക്കളിൽനിന്ന് മൂല്യവർദ്ധിത ഉത്പന്നങ്ങൾ	100
7	വെർട്ടിക്കൽ ഫാമിംഗ്	100
8	ന്യായ വില നൽകി കാർഷികോൽപ്പന്നങ്ങളുടെ സംഭരണം	1000
9	ഗ്ലോബൽ അഗ്രി മീറ്റ്	25
10	കർഷക നൈപുണ്യ അവാർഡ്	100
11	സംയോജിത സേവന വിതരണത്തിന്റെ ഭാഗമായി തെരഞ്ഞെടുക്കപ്പെട്ട സ്ഥലങ്ങളിൽ കേന്ദ്രസഹായത്തോടെ കാർഷിക വിപണന കേന്ദ്രങ്ങൾ (Malls) സ്ഥാപിക്കുന്നതിന്	500
12	നിറവ്	500
13	പ്രാദേശിക കൃഷി ഡയറക്ടറേറ്റ്, കണ്ണൂർ	25
14	മാതൃകാ ഹൈ-ടെക് ഹരിത ഗ്രാമങ്ങൾ (2013-14-ലെ പ്രഖ്യാപനം)	4200
15	അഗ്രി ബയോപാർക്ക് (2013-14-ലെ പ്രഖ്യാപനം)	1000
	ആകെ	37550

14. മേൽ വിവരിച്ച പദ്ധതികൾക്കായി ബഡ്ജറ്റ് പ്രസംഗത്തിൽ പ്രഖ്യാപിച്ച 37550 ലക്ഷം രൂപയും നിറവ് എന്ന പദ്ധതിയിൽ 40 നിയോജകമണ്ഡലങ്ങൾകൂടി ഉൾപ്പെടുത്തേണ്ടതായിട്ടുള്ളതിനാൽ ആയതിനായി പ്രഖ്യാപിച്ച 500 ലക്ഷം രൂപയ്ക്കു പുറമേ 3500 ലക്ഷം രൂപയും ഉൾപ്പെടെ ആകെ 41050 ലക്ഷം രൂപ പുതിയ ശീർഷകങ്ങൾ അനുവദിച്ചു വകയിരുത്തണമെന്ന് സമിതി ശുപാർശ ചെയ്യുന്നു.

**മണ്ണ് പര്യവേഷണ സംരക്ഷണ വകുപ്പ്**

2402-00-101-84—പഞ്ചായത്ത് തലത്തിലുള്ള വിശദമായ മണ്ണ് പര്യവേഷണം

വിഹിതം : ഇല്ല

15. പദ്ധതി രൂപരേഖകൾ തയ്യാറാക്കുന്നതിനാവശ്യമായ വിവരശേഖരണത്തിനായി ഓരോ പഞ്ചായത്തിലെയും ഭൂപ്രകൃതി, മണ്ണിന്റെ സ്വഭാവം എന്നിവ പഠിക്കുന്നതിനും രാസപരിശോധനകൾ നടത്തി സമാന മണ്ണിനങ്ങൾ കണ്ടെത്തി വർഗ്ഗീകരണം

നടത്തി 1:5000 സ്കെയിലുള്ള ഭൂപടങ്ങളിൽ രേഖപ്പെടുത്തുന്നതിനും, പ്രസ്തുത വിവരങ്ങൾ ഉപയോഗിച്ച് ഓരോ പഞ്ചായത്തിലെയും ഭൂക്ഷമത, ജലസേചന ക്ഷമത, ഭൂവിനിയോഗം, ഫലഭൂയിഷ്ഠത, പരിപാലനമുറകൾ എന്നീ അടിസ്ഥാന വിവരങ്ങൾ ഉൾക്കൊള്ളുന്ന റിപ്പോർട്ടുകളും ഭൂപടങ്ങളും തയ്യാറാക്കുന്നതിനുമായുള്ള ഈ പദ്ധതി, കർഷകർക്കും ഗവേഷകർക്കും കാർഷിക മേഖലയിലെ പദ്ധതി രൂപീകരണത്തിനാവശ്യമായ വിവരങ്ങൾ കമ്പ്യൂട്ടറിന്റെ സഹായത്തോടെ ലഭ്യമാക്കുന്നതിനും ഉദ്ദേശിച്ചിട്ടുള്ളതാണ്. വയനാട് ജില്ലയിലെ 26-ഉം തൃശൂർ ജില്ലയിലെ 88-ഉം പഞ്ചായത്തുകളിൽ മേൽ പ്രസ്താവിച്ച പ്രവർത്തനങ്ങൾ അന്തിമഘട്ടത്തിലായതിനാലും കാർഷിക വികസന പദ്ധതികളും ഗവേഷണ പദ്ധതികളും ആസൂത്രണം ചെയ്യുന്നതിന് ഉപകാരപ്രദമായ ഈ പദ്ധതി തുടർന്നും നടപ്പിലാക്കുന്നതിനായും 2014-15 സാമ്പത്തിക വർഷത്തേക്ക് 40 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2402-00-101-83—സോയിൽ മ്യൂസിയം

വിഹിതം : ഇല്ല

16. കേരളത്തിലെ വ്യത്യസ്തത പുലർത്തുന്ന പ്രധാന മണ്ണിനങ്ങളെ കാർഷിക മേഖലയുമായി ബന്ധപ്പെട്ടു പ്രവർത്തിക്കുന്ന എല്ലാവർക്കും നേരിട്ട് മനസ്സിലാക്കുവാനാണ് അന്താരാഷ്ട്ര നിലവാരത്തിലുള്ള ഒരു സോയിൽ മ്യൂസിയം തിരുവനന്തപുരത്ത് പാറോട്ടുകോണത്ത് പ്രവർത്തനമാരംഭിച്ചത്. കേരളത്തിലെ പ്രധാനപ്പെട്ട 82 മണ്ണിനങ്ങളുടെ പരിചേദികകൾ, ധാതുക്കൾ, ശിലകൾ, നീർത്തടത്തിന്റെ പ്രവർത്തന മാതൃക, മണ്ണ് ജല പ്രവർത്തനമാതൃകകൾ, എല്ലാ ജില്ലകളുടെയും സോയിൽ മാപ്പുകൾ, നീർത്തട മാപ്പുകൾ എന്നിവ ഇവിടെ പ്രദർശിപ്പിച്ചിട്ടുണ്ട്. സോയിൽ ഇൻഫർമേഷൻ സെന്ററും റഫറൻസ് സെക്ഷനും മണ്ണിനെ കുറിച്ചുള്ള ലഘു ചിത്രങ്ങൾ പ്രദർശിപ്പിക്കുന്ന മിനി തിയേറ്ററും മ്യൂസിയത്തിൽ ഒരുക്കിയിട്ടുണ്ട്. മണ്ണുസംരക്ഷണ വകുപ്പിന്റെ മുൻ വർഷങ്ങളിൽ വകയിരുത്തിയ പദ്ധതിവിഹിതം ഉപയോഗിച്ചാണ് പ്രസ്തുത മ്യൂസിയത്തിന്റെ കെട്ടിടനിർമ്മാണം നടത്തിയത്. മ്യൂസിയത്തിന്റെ തുടർപ്രവർത്തനങ്ങൾക്കും ജീവനക്കാരുടെ ശമ്പളത്തിനുമായി 2014-15 സാമ്പത്തിക വർഷത്തേക്ക് 140 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2402-00-102-87—മണ്ണിടിച്ചിലുള്ള പ്രദേശങ്ങളുടെ ബലപ്പെടുത്തൽ

വിഹിതം : 3,00,00,000 രൂപ (പദ്ധതി)

17. ഉരുൾപൊട്ടൽ, മണ്ണൊലിപ്പ് എന്നിവമൂലം കൃഷിനാശം സംഭവിക്കുന്ന പ്രദേശങ്ങളുടെ ശാസ്ത്രീയ മണ്ണ് സംരക്ഷണ പ്രവർത്തനങ്ങൾക്കായി ഈ ശീർഷകത്തിൽ 300 ലക്ഷം രൂപയാണ് വകയിരുത്തിയിട്ടുള്ളത്. ഉരുൾപൊട്ടൽമൂലം ഭൂമിയും കൃഷിയിടങ്ങളും നഷ്ടപ്പെട്ടവരുടെ കൃഷിയിടങ്ങൾ പുനഃകൃഷി സാധ്യമാകുന്നതരത്തിൽ പൂർവ്വസ്ഥിതിയിലാക്കുന്നതിനുള്ള പ്രവർത്തനങ്ങൾക്കായി പദ്ധതി വിഹിതത്തിനു പുറമേ 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4402-00-800-80—ഡ്രെയിനേജ്—വെള്ളപ്പൊക്ക സംരക്ഷണ പദ്ധതി ആർ.ഐ.ഡി.എഫ്. XVI  
വിഹിതം : 5,00,00,000 രൂപ (പദ്ധതി)

18. വയനാട് ജില്ലയിലെ ചെക്ക് ഡാം പദ്ധതി നിർവ്വഹണത്തിനും KLDC-യുടെ ഡ്രെയിനേജ് പദ്ധതികൾക്കുമായി ഈ ശീർഷകത്തിൽ വകയിരുത്തിയിരിക്കുന്ന തുക അപര്യാപ്തമായതിനാൽ 2014-15 വർഷത്തേക്ക് 350 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പൊതു ശുപാർശ**

**വ്യക്തിഗത പുരയിടങ്ങളിലെയും പാടശേഖരങ്ങളിലെയും മണ്ണ്-ജലസംരക്ഷണ പദ്ധതി**

19. മണ്ണുപര്യവേഷണ വകുപ്പ് നടത്തിയ പരിശോധനയിൽ ചില വ്യക്തിഗത പുരയിടങ്ങളിൽ മണ്ണുജലസംരക്ഷണ പ്രവർത്തനങ്ങൾ അത്യന്താപേക്ഷിതമാണെന്ന് കണ്ടെത്താനുണ്ടെങ്കിലും, വകുപ്പ് നടപ്പിലാക്കിവരുന്ന വാട്ടർഷെഡ് പദ്ധതികളുടെ പരിധിയിൽ ഈ പ്രദേശങ്ങൾ ഉൾപ്പെടാത്തതിനാലും ഫണ്ടിന്റെ അപര്യാപ്തതമൂലവും ഈ പ്രദേശങ്ങളിൽ മണ്ണുജലസംരക്ഷണ പ്രവർത്തനങ്ങൾ നടപ്പിലാക്കുവാൻ സാധ്യമാകാറില്ല എന്നും, ഇത്തരത്തിൽ ചിതറിക്കിടക്കുന്ന പ്രദേശങ്ങളിൽ അവശ്യംവേണ്ട മണ്ണുജലസംരക്ഷണ പദ്ധതികളെ അവലംബിച്ച് അവയെ കൃഷി യോഗ്യമാക്കിയാൽ മാത്രമേ കേരളത്തിന്റെ കാർഷിക വളർച്ചയ്ക്കാവശ്യമായ അടിസ്ഥാന സൗകര്യ വികസനം പൂർണ്ണ രൂപത്തിൽ സ്വായത്തമാക്കാൻ സാധിക്കൂ എന്നും സമിതി മനസ്സിലാക്കുന്നു. ഇതിലേക്കായി വ്യക്തിഗത പുരയിടങ്ങളിലെ മണ്ണുജലസംരക്ഷണപ്രവർത്തനങ്ങൾ എന്ന പുതിയ പദ്ധതിക്കായി പുതിയ ശീർഷകം അനുവദിക്കണമെന്നും ആയതിൻകീഴിൽ പാടശേഖരസമിതികളുടെയും 5 ഏക്കർവരെ കൃഷിഭൂമിയുള്ള കർഷകരുടെയും കൃഷിയിടങ്ങളിലെ മണ്ണുജലസംരക്ഷണ പ്രവർത്തനങ്ങൾക്കായി 2014-15 സാമ്പത്തിക വർഷം 500 ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

**ഹിൽ ഏരിയ ഡെവലപ്പ്മെന്റ് ഏജൻസി  
(ആസൂത്രണ സാമ്പത്തികകാര്യ വകുപ്പ്)**

2551-01-800-90—മലയോര വികസന അതോറിറ്റി

വിഹിതം : ഇല്ല

20. കാലാവസ്ഥ, ഭൂപ്രകൃതി എന്നിവയുടെ പ്രത്യേകത കാരണം സഞ്ചാരയോഗ്യമല്ലാതായിത്തീർന്ന വയനാട്, കണ്ണൂർ, മലപ്പുറം, ഇടുക്കി എന്നീ ജില്ലകളിലെ മലയോര റോഡുകളുടെ പുനരുദ്ധാരണത്തിന് തുക വകയിരുത്തിയിട്ടില്ലാത്തതിനാൽ പ്രസ്തുത ജില്ലകളിലെ മലയോര പ്രദേശങ്ങളുടെ സമഗ്രവികസനത്തിനായി 2500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കേരള കാർഷിക സർവ്വകലാശാല**

2415-01-277-99-31—കേരള കാർഷിക സർവ്വകലാശാല സഹായനം—ശമ്പളം

വിഹിതം : 63,00,00,000 രൂപ (പദ്ധതി)

208,82,40,000 രൂപ (പദ്ധതിയേതരം)

21. 2014-15 സാമ്പത്തിക വർഷത്തിൽ കേരള കാർഷിക സർവ്വകലാശാലയുടെ പദ്ധതിയേതര ചെലവായി കണക്കാക്കപ്പെട്ടിട്ടുള്ളത് 269.475 കോടി രൂപയാണ്. മുൻവർഷങ്ങളിലെ കണക്ക് പരിശോധിച്ചതിൻപ്രകാരം സർവ്വകലാശാലയുടെ ആവശ്യത്തിലും കുറഞ്ഞ തുകയാണ് അനുവദിക്കപ്പെട്ടുവന്നിരിക്കുന്നത് എന്ന് സമിതി മനസ്സിലാക്കുന്നു. 2013-14 സാമ്പത്തിക വർഷം സമിതി 243.71 കോടി രൂപയുടെ ഒറ്റത്തവണ ഗ്രാന്റ് അനുവദിക്കണമെന്നാവശ്യപ്പെട്ടിരുന്നുവെങ്കിലും ആയതിന് തുകയൊന്നുംതന്നെ വകയിരുത്തി നൽകിയിട്ടില്ല. സർവ്വകലാശാലയുടെ പ്രസ്തുത ബാധ്യത 2013-14 സാമ്പത്തിക വർഷാവസാനം 265 കോടിയായി ഉയരുമെന്ന് കണക്കാക്ക പെടുന്നു. ഇൻഡ്യയിലെ ഏറ്റവും നല്ല കാർഷിക വിദ്യാഭ്യാസം നൽകുന്ന സർവ്വകലാശാല എന്ന നിലയ്ക്ക് കഴിഞ്ഞ അഞ്ചുവർഷക്കാലം തുടർച്ചയായി അംഗീകാരം ലഭിച്ചുകൊണ്ടിരിക്കുന്ന കേരള കാർഷിക സർവ്വകലാശാലയുടെ ഭാവി പുരോഗതിക്ക് വിഘാതമായി നിൽക്കുന്ന പ്രസ്തുത സാമ്പത്തിക ബാധ്യത തീർക്കുന്നതി നായി ഒറ്റത്തവണ ഗ്രാന്റായി 26500 ലക്ഷം രൂപയും 2014-15 സാമ്പത്തിക വർഷത്തെ ശമ്പളത്തിനായുള്ള ധനസഹായമായി വകയിരുത്തിയിട്ടുള്ള 208.824 കോടി രൂപയ്ക്കുപുറമേ അധികമായി 1407.6 ലക്ഷം രൂപയും ഉൾപ്പെടെ ഈ ശീർഷകത്തിൽ ആകെ 27907.6 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കേരള ഫിഷറീസ് സമുദ്രപഠന സർവ്വകലാശാല**

2415-05-277-99—കേരള യൂണിവേഴ്സിറ്റി ഓഫ് ഫിഷറീസ് ആന്റ് ഓഷ്യൻ സ്റ്റഡീസ്

വിഹിതം : 27,00,00,000 രൂപ (പദ്ധതി)

8,94,00,000 രൂപ (പദ്ധതിയേതരം)

22. കേരള ഫിഷറീസ് സമുദ്രപഠന സർവ്വകലാശാലയുടെ പനങ്ങാട്ടുള്ള ആസ്ഥാനത്തിന്റെയും പുതുവൈപ്പിനിലെ ഫിഷറീസ് സ്റ്റേഷന്റെയും തിരുവല്ലം കാമ്പസിലെയും താഴെപ്പറയുന്ന അടിസ്ഥാന സൗകര്യങ്ങൾക്കായി അധിക തുക ആവശ്യമാണ്:

(ലക്ഷം രൂപയിൽ)

- 1. പുതുവൈപ്പിൻ കാമ്പസിൽ രണ്ട് സ്കൂളുകൾ, .. 1000  
ലൈബ്രറികൾ, ഹോസ്റ്റൽ എന്നിവ
- 2. മത്സ്യബന്ധന ബോട്ട് വാങ്ങുന്നതിന് .. 100
- 3. സെമിനാർ സമുച്ചയം (ആസ്ഥാന കേന്ദ്രം) .. 100
- 4. അമിനിറ്റി സെന്റർ .. 100
- 5. റസിഡൻഷ്യൽ ഫ്ളാറ്റ്—ആസ്ഥാന കേന്ദ്രം .. 100

(ലക്ഷം രൂപയിൽ)

6. കോമ്പൗണ്ട് വാൾ നിർമ്മാണം (പുതുവൈപ്പിൻ)	..	100
7. കണ്ടൽ ഗവേഷണ കേന്ദ്രം—പുതുവൈപ്പിൻ	..	50
8. ഇൻസ്ട്രക്ഷണൽ ഫാം പരിഷ്കരിക്കുന്നതിന്	..	200
9. ബയോഗ്യാസ്, സോളാർ യൂണിറ്റുകൾ എന്നിവയ്ക്ക്	..	100
10. കാമ്പസ് വികസനം	..	100
11. കോമ്പൗണ്ട് വാൾ (തിരുവല്ലം കാമ്പസ്)	..	100
12. ബിരുദാനന്തര കോഴ്സുകൾക്കും പിഎച്ച്.ഡി. പരിപാടികൾക്കും	..	200
13. ഡയറക്ടറേറ്റ് ഓഫ് റിസർച്ച് & എക്സ്പ്ലോറേഷൻ	..	200
14. മണ്ണു - ജല ഗുണനില വാരപരിശോധനയ്ക്കുള്ള പരീക്ഷണശാലയ്ക്കായി	..	200
15. കപ്പാസിറ്റി ബിൽഡിംഗ് കണ്ടൽവനവൽക്കരണം—എക്സ്പ്ലോറേഷൻ	..	50
16. എൻ്റർപ്രൈസ്മെന്റ് ഡെവലപ്മെന്റ് സെന്റർ ആരംഭിക്കുന്നതിന്	..	50

മേൽ വിവരിച്ച പരിപാടികൾക്കുള്ള വിഹിതമായി പദ്ധതിയിനത്തിൽ ആകെ 2750 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

23. കേരള ഫിഷറീസ് സമുദ്ര പഠനസർവ്വകലാശാലയിലെ ജീവനക്കാരുടെ ശമ്പളം, യു.ജി.സി. കുടിശ്ശിക, പ്രോവിഡന്റ് ഫണ്ട് ബാലൻസ്, ശമ്പള പരിഷ്കരണ കുടിശ്ശിക, പെൻഷൻ, സറണ്ടർ തുടങ്ങിയ പദ്ധതിയേതര ചെലവുകൾക്ക് വകയിരുത്തിയ തുക അപര്യാപ്തമായതിനാൽ ആയതിലേക്ക് 1786 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി**

2415-03-277-99—കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി

വിഹിതം : 35,00,00,000 രൂപ (പദ്ധതി)

24. കേരള വെറ്ററിനറി ആന്റ് അനിമൽ സയൻസസ് സർവ്വകലാശാലയിൽ 2014-15 സാമ്പത്തിക വർഷം നടപ്പാക്കാനുദ്ദേശിക്കുന്ന ഗവേഷണം, വിദ്യാഭ്യാസം, ഫാമുക്കളുടെ വികസനം, അടിസ്ഥാന സൗകര്യമൊരുക്കൽ, ഭക്ഷണം, വിജ്ഞാനവ്യാപനം

തുടങ്ങിയ പ്രവർത്തനങ്ങൾക്കു വേണ്ടിവരുന്ന അധിക ബാധ്യത കണക്കിലെടുത്ത് ഈ ശീർഷകത്തിൽ 300 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2415-03-277-99-31—കേരള വെറ്ററിനറി ആന്റ് അനിമൽ സയൻസസ് യൂണിവേഴ്സിറ്റി സഹായധനം—ശമ്പളം

വിഹിതം : 53,65,20,000 രൂപ (പദ്ധതിയേതരം)

25. കേരള കാർഷിക സർവ്വകലാശാലയുടെ വിജ്ഞാപനത്തുടർന്ന് കേരള വെറ്ററിനറി ആന്റ് അനിമൽ സയൻസസ് സർവ്വകലാശാലയിലേക്ക് നിയമിതരായ അദ്ധ്യാപക/അനദ്ധ്യാപക, തൊഴിലാളി വിഭാഗങ്ങളുടെ പി. എഫ്., ശമ്പളപരിഷ്കരണ കുടിശ്ശിക എന്നീ ഇനങ്ങൾക്കായി ആകെ 2833 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXX—ഭക്ഷ്യം

വോട്ട് ചെയ്തത് : 968,83,75,000 രൂപ

ചാർജ്ജ് ചെയ്തത് : ഇല്ല

2435-00-800-99—മാർക്കറ്റ് വികസനം

വിഹിതം : 13,55,00,000 രൂപ (പദ്ധതി)

26. വിവരസാങ്കേതികവിദ്യയുടെ വികസനത്തിനായി കേരള സംസ്ഥാന വെയർഹൗസിംഗ് കോർപ്പറേഷന് ഈ ശീർഷകത്തിൽ 75 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6408-02-190-98—ആർ.ഐ.ഡി.എഫ്. XVII-നുകീഴിൽ ഗോഡൗണുകളുടെ നിർമ്മാണത്തിന് കേരള സംസ്ഥാന വെയർഹൗസിംഗ് കോർപ്പറേഷന് ലോൺ

വിഹിതം : ഇല്ല

27. കേന്ദ്ര സർക്കാരിന്റെ നബാർഡ് ധനസഹായത്തോടുകൂടി 2012-13-ലേക്ക് വെയർഹൗസിംഗ് കോർപ്പറേഷന്റെ ഇപ്പോഴുള്ള ഗോഡൗണുകളുടെ നവീകരണത്തിനും സംഭരണശേഷി വർദ്ധിപ്പിക്കുന്നതിന്റെ ഭാഗമായി പുതിയ ഗോഡൗണുകളുടെ നിർമ്മാണത്തിനും മറ്റുമായി 119.44 കോടി രൂപയ്ക്ക് അനുമതി ലഭിച്ചിട്ടുള്ളതായി സമിതി മനസ്സിലാക്കുന്നു. പ്രാരംഭ നിർമ്മാണത്തിനായി 22.66 കോടി രൂപ നബാർഡിൽ നിന്നും അനുവദിച്ചതിൽ 11.33 കോടി രൂപ ഗവൺമെന്റിന്റെ കണ്ടിജൻസി ഫണ്ടിൽ നിന്നും ലഭ്യമാക്കിയിരുന്നു. പ്രസ്തുത പ്രവർത്തനങ്ങൾക്കായി അനുവദിച്ചതിന്റെ ബാക്കി തുകയായ 1133 ലക്ഷം രൂപ കൂടി RIDF XVII ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

28. കൂടാതെ മുതലടയിൽ മാനുഷം സൂക്ഷിക്കുന്നതിനായുള്ള ഗോഡൗണിന് ശീതീകരണ സൗകര്യം ഒരുക്കുന്നതിനായി ഈ സാമ്പത്തിക വർഷം 50 ലക്ഷം രൂപ കൂടി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXXI—മൃഗസംരക്ഷണം**

വോട്ട് ചെയ്തത് : 530,60,22,000 രൂപ

ചാർജ്ജ് ചെയ്തത് : ഇല്ല

2403-00-001-99—ഭരണവും നടത്തിപ്പും—നടത്തിപ്പ്

വിഹിതം : 5,59,55,000 രൂപ (പദ്ധതിയേതരം)

29. മൃഗസംരക്ഷണ വകുപ്പ് ഡയറക്ടറേറ്റ്, ഫാം ഇൻഫർമേഷൻ ബ്യൂറോ എന്നിവിടങ്ങളിലെ ഉദ്യോഗസ്ഥരുടെ മെഡിക്കൽ റീഇമ്പേഴ്സ്മെന്റിനായി നിലവിൽ 3 ലക്ഷം രൂപ കുടിശ്ശിക വന്നിട്ടുള്ളതായി മനസ്സിലാക്കുന്നതിനാൽ 2014-15-ൽ വകയിരുത്തിയ 1.24 ലക്ഷം രൂപയ്ക്കുപുറമേ 3 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-101-97—മൃഗാശുപത്രികളുടെ വികസനവും പുനഃസംഘടനയും

വിഹിതം : 22,25,00,000 രൂപ (പദ്ധതി)

49,65,78,000 രൂപ (പദ്ധതിയേതരം)

30. സംസ്ഥാനത്തെ മൃഗാരോഗ്യ പരിപാലന സംവിധാനം 210 വെറ്ററിനറി ആശുപത്രികൾ, 895 വെറ്ററിനറി ഡിസ്പെൻസറികൾ, 50 വെറ്ററിനറി പോളി ക്ലിനിക്കുകൾ, 14 ജില്ലാ വെറ്ററിനറി കേന്ദ്രങ്ങൾ, ജില്ലാ തലത്തിൽ 9 സഞ്ചരിക്കുന്ന ആശുപത്രികൾ/ഡിസ്പെൻസറികൾ, 14 ജില്ലാതല ക്ലിനിക്കുകൾ, 4 റീജിയണൽ രോഗനിർണ്ണയ ലാബുകൾ, ഒരു സംസ്ഥാന വന്ധ്യതാ നിവാരണ ഓഫീസ്, ഒരു സാംക്രമിക രോഗ വിശകലന യൂണിറ്റ്, ഒരു കന്നുകാലി ഉല്പന്ന പരിശോധനാ ലാബ്, 18 ജില്ലാതല ചെക്ക് പോസ്റ്റുകൾ എന്നിവ ഉൾപ്പെടുന്നതാണ്. പ്രസ്തുത കേന്ദ്രങ്ങൾ വഴി സൗജന്യമായി വിതരണം ചെയ്യുന്നതിനുള്ള മരുന്നുകൾ സംഭരിക്കുന്നതിന് വകയിരുത്തിയിരിക്കുന്ന 8 കോടി രൂപ അപര്യാപ്തമായതിനാൽ അധികമായി 600 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-99—ഊർജ്ജിത കന്നുകാലി വികസന പ്രോജക്ടുകൾ

വിഹിതം : 52,36,32,000 രൂപ (പദ്ധതിയേതരം)

31. തിരുവനന്തപുരം, കൊട്ടാരക്കര, പത്തനംതിട്ട, ഇടുക്കി, ആലുവ, പാലക്കാട്, കോഴിക്കോട്, കണ്ണൂർ എന്നിവിടങ്ങളിലെ കന്നുകാലി വികസന പ്രോജക്ടുകളിലെ ഉദ്യോഗസ്ഥരുടെ മെഡിക്കൽ റീഇമ്പേഴ്സ്മെന്റിന് 2014-15-ൽ അനുവദിച്ച 1.21 ലക്ഷം രൂപ അപര്യാപ്തമായതിനാൽ ഈ ശീർഷകത്തിൽ 5 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2403-00-102-81—ഡിപ്പാർട്ട്മെന്റ് ഫാമുകൾ ശക്തിപ്പെടുത്തൽ

വിഹിതം : 13,75,00,000 രൂപ (പദ്ധതി)

32. ബഹുമാനപ്പെട്ട ഗവർണ്ണറുടെ നയപ്രഖ്യാപന പ്രസംഗത്തിൽ മാംസോല്പാദനം വർദ്ധിക്കുന്നതിന് 5 മുതൽ 10 വരെ അടങ്ങുന്ന കാളക്കുട്ടികളുടെ 1000 യൂണിറ്റുകൾ സ്ഥാപിക്കുന്നതിന് ലക്ഷ്യമിട്ടിട്ടുള്ളതായി പ്രഖ്യാപിച്ചിട്ടുണ്ട്. ഇതു കൂടാതെ മലപ്പുറം ജില്ലയിൽ എടവണ്ണയിൽ ഒരു പുതിയ പൗൾട്രി ഫാമും ഹാച്ചറി യൂണിറ്റും സ്ഥാപിക്കുന്നതിന് ലക്ഷ്യമിട്ടിരിക്കുന്നു. എന്നാൽ മേൽപ്പറഞ്ഞ ഘടകങ്ങളിൽ ബഡ്ജറ്റിൽ തുക വകകൊള്ളിച്ചിട്ടില്ല. ഇതുകൂടാതെ സാറ്റലൈറ്റ് സീഡ് ഉൽപ്പാദനവും വിതരണവും എന്ന ഘടകത്തിൽ 120 ലക്ഷം രൂപയാണ് വകകൊള്ളിച്ചിട്ടുള്ളത്. ഈ തുക അപര്യാപ്തമാണ്. കർഷകരെ ഈ മേഖലയിൽ നിലനിർത്തുന്നതിനും ആഭ്യന്തര ഉല്പാദനം വർദ്ധിപ്പിക്കുന്നതിനും അവർക്ക് ആവശ്യമായ സഹായവും പ്രോത്സാഹനവും നൽകേണ്ടത് അത്യന്താപേക്ഷിതമാണ്. പ്രസ്തുത പ്രവർത്തനങ്ങൾക്കായി ഈ ശീർഷകത്തിൽ 1600 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-80—കർഷകരുടെ രജിസ്ട്രേഷൻ

വിഹിതം : ഇല്ല

33. 2014-15 സാമ്പത്തിക വർഷത്തിൽ കർഷകരുടെ വിവരങ്ങൾ ശേഖരിക്കുന്നതിനായി പുതിയ സോഫ്റ്റ്‌വെയർ വികസിപ്പിച്ചെടുക്കുന്നതിനും ഡാറ്റാ എൻട്രിയിലൂടെ ക്രോഡീകരിക്കുന്നതിനുമായി ഈ ശീർഷകത്തിൽ 500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2403-00-102-78—ആർ. കെ. വി. വൈ. സഹകരണത്തോടടുത്തുള്ള ഗോവർദ്ധിനി പദ്ധതി

വിഹിതം : 24,00,00,000 രൂപ (പദ്ധതി)

34. രാഷ്ട്രീയ കൃഷി വികാസ് യോജനയുമായി സംയോജിപ്പിച്ചുകൊണ്ട് നടപ്പിലാക്കേണ്ട ഈ പദ്ധതിയിൽ 2 വർഷം കൊണ്ട് 1 ലക്ഷം കന്നുകുട്ടികളെ ഉൾപ്പെടുത്തുന്നതിനാണ് ലക്ഷ്യമിട്ടിട്ടുള്ളത്. ആദ്യ ഗഡുവായി 50000 കന്നുകുട്ടികളെ ഉൾക്കൊള്ളിക്കുന്നതിന് കേന്ദ്രസർക്കാർ ഭരണാനുമതി നൽകിക്കഴിഞ്ഞു. അതോടൊപ്പം സംസ്ഥാന വിഹിതമായി 49.395 കോടി രൂപ ഈ ശീർഷകത്തിൽ വകയിരുത്തേണ്ടതുളളതിനാൽ 2014-15 സാമ്പത്തിക വർഷത്തേക്ക് വകയിരുത്തിയിരിക്കുന്ന തുകയ്ക്കുപുറമെ 2539.5 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

2403-00-800-73—പക്ഷിപ്പനി ഉണ്ടാകുന്ന സാഹചര്യത്തിൽ പക്ഷികളെ നശിപ്പിക്കുന്നതിനുള്ള നഷ്ടപരിഹാരം

വിഹിതം : ഇല്ല

35. പക്ഷിപ്പനി ഉണ്ടാകുന്ന അടിയന്തിര സാഹചര്യത്തിൽ വളർത്തു പക്ഷികളെ നശിപ്പിക്കുന്നതിന് നഷ്ടപരിഹാരം നൽകുന്നതിനായി 1 ലക്ഷം രൂപ ടോക്കൺ പ്രൊവിഷനായി വകയിരുത്തണമെന്ന് സമിതി ശുപാർശ ചെയ്യുന്നു.

**കേരള സ്റ്റേറ്റ് പൗൾട്രി ഡെവലപ്മെന്റ് കോർപ്പറേഷൻ**

2403-00-190-94—കെ.എസ്.പി.ഡി.സി.ക്ക് സഹായം

വിഹിതം : 15,00,00,000 രൂപ (പദ്ധതി)

**ഗ്രാമീണ മേഖലയിലെ കോഴിവളർത്തൽ പദ്ധതി**

36. ഈ പദ്ധതി നടപ്പിലാക്കിയശേഷം 2011-12-ൽ 50 കോടി കോഴിമുട്ട അധികമായി ഉല്പാദിപ്പിക്കാൻ സാധിച്ചിട്ടുള്ളതായും കേരളത്തിലെ വനിതകൾക്ക് അധികവരുമാനം നേടാൻ വഴിയൊരുക്കിയതായും കോഴിമുട്ട ഇറക്കുമതി തത്ഫലമായി കുറയ്ക്കാൻ കഴിഞ്ഞിട്ടുള്ളതായും സമിതി മനസ്സിലാക്കുന്നു. ഗുണഭോക്താക്കളായ കർഷകർക്ക് കോഴികൾ, മരുന്ന്, തീറ്റ എന്നിവ സൗജന്യമായി ലഭ്യമാക്കിയാണ് ഈ പദ്ധതി നടപ്പിലാക്കുന്നത്. കേരളത്തിലെ ആഭ്യന്തര മുട്ടയുല്പാദനം വർദ്ധിപ്പിച്ച് ഈ രംഗത്ത് സംസ്ഥാനത്തെ സ്വയംപര്യാപ്തമാക്കുന്നതിന് ലക്ഷ്യമിടുന്ന ഈ പദ്ധതി നടപ്പിലാക്കുന്നതിന് 2014-15 സാമ്പത്തിക വർഷത്തേക്ക് 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കാസർഗോഡ് ജില്ലയിൽ പുതിയ ബ്രീഡർ ഫാം**

37. പ്രതിമാസം 5 ലക്ഷം കോഴിക്കുഞ്ഞുങ്ങളെ ഉല്പാദിപ്പിക്കുക എന്ന ലക്ഷ്യത്തോടെ കാസർഗോഡ് ജില്ലയിൽ ഒരു ആധുനിക ഇറച്ചിക്കോഴി വളർത്തൽ കേന്ദ്രം ആരംഭിക്കാൻ തീരുമാനിച്ചിട്ടുള്ളതായും ആയതുവഴി ഓരോ മാസവും ഇറക്കുമതി ചെയ്യപ്പെടുന്ന കോഴികളുടെ എണ്ണം കുറച്ച് സംസ്ഥാനത്തിന്റെ വരുമാനനഷ്ടം കുറയ്ക്കുവാനും ഈ പദ്ധതി ലക്ഷ്യമിടുന്നതായി സമിതി മനസ്സിലാക്കുന്നു. പ്രസ്തുത ഫാം പൂർണ്ണതോതിൽ പ്രവർത്തനക്ഷമമാക്കുന്നതിന് 2014-15-ൽ വകയിരുത്തിയ തുകയ്ക്കുപുറമേ 100 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

**കെപ്കോ നഗരപ്രിയ**

38. നഗരപ്രദേശങ്ങളിലെ മുട്ടയുല്പാദനം വർദ്ധിപ്പിക്കുക, അടുക്കള മാലിന്യ പ്രശ്നങ്ങൾക്ക് പരിഹാരമുണ്ടാക്കുക, പച്ചക്കറികൃഷി പ്രോത്സാഹിപ്പിക്കുക എന്നീ ലക്ഷ്യങ്ങൾ മുൻനിർത്തി കെ.എസ്.പി.ഡി.സി. നടപ്പാക്കിക്കൊണ്ടിരിക്കുന്ന ജനപ്രിയ പദ്ധതിയാണ് കെപ്കോ നഗരപ്രിയ. 2014-15 സാമ്പത്തിക വർഷത്തിൽ ഏകദേശം 6000 ഗുണഭോക്താക്കൾക്ക് ഈ പദ്ധതിയുടെ പ്രയോജനം ലഭിക്കുന്നതാണ്. ഈ പദ്ധതിക്ക് ഇപ്പോൾ അനുവദിച്ചിട്ടുള്ള 200 ലക്ഷം രൂപ അപര്യാപ്തമായതിനാൽ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കൂടപ്പനക്കുന്ന്, കൊട്ടിയം, മാള ഫാമുകളുടെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിന്**

39. സംസ്ഥാനത്തിന്റെ വാർഷിക ആഭ്യന്തര മുട്ട ഉപഭോഗം ഏകദേശം 500 കോടിയും ആഭ്യന്തര ഉല്പാദനം ഏകദേശം 189 കോടി മുട്ടയുമാണെന്നിരിക്കവേ, കൊട്ടിയം, മാള, കൂടപ്പനക്കുന്ന് എന്നീ ഹാച്ചറികളുടെ കോഴിക്കുഞ്ഞ് ഉല്പാദനം

വർദ്ധിപ്പിച്ച് കർഷകർക്ക് വിതരണം ചെയ്യുന്നതിലൂടെ മുട്ട ഉത്പാദനത്തിൽ വർദ്ധനവ് വരുത്താൻ സാധിക്കുമെന്ന് സമിതി മനസ്സിലാക്കുന്നു. 2014-15-ൽ 1 കോടി കോഴിക്കുഞ്ഞുങ്ങളെ പ്രസ്തുത ഫാമുകൾവഴി അധികമായി ഉല്പാദിപ്പിക്കാൻ ലക്ഷ്യമിട്ടിട്ടുള്ളതിനാൽ ആയതിനായി വകയിരുത്തിയിട്ടുള്ള തുകയ്ക്കുപുറമേ 200 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**കോഴിയിറച്ചിയുടെ ഉല്പാദനം വർദ്ധിപ്പിക്കുന്നതിന്**

40. ഏറെ ജനപ്രീതി നേടിയ കെപ്കോ കോഴിയിറച്ചി ഇപ്പോൾ തിരുവനന്തപുരം ജില്ലയിലെ ഉപഭോക്താക്കൾക്കു മാത്രമേ ലഭ്യമാകുന്നുള്ളൂ. ഇതരജില്ലകളിലും കെപ്കോ കോഴിയിറച്ചിയുടെ ലഭ്യത ഉറപ്പുവരുത്തണമെന്ന ആവശ്യം ജനപ്രതിനിധികൾ ഉൾപ്പെടെ യുള്ളവരുടെ ഭാഗത്തുനിന്നും ശക്തമായിക്കൊണ്ടിരിക്കുകയാണ്. ഇതിന് കൂടപ്പനക്കുന്നിൽ ആധുനിക രീതിയിലുള്ള ഒരു പുതിയ ഓട്ടോമാറ്റിക് മാംസസംസ്കരണ കേന്ദ്രം തുടങ്ങാൻ ഉദ്ദേശിക്കുന്നു. മൊത്തം 600 ലക്ഷം രൂപ ഈ പ്ലാന്റിന്റെ പൂർത്തീകരണത്തിന് ആവശ്യമായി വരുമെന്ന് പ്രതീക്ഷിക്കുന്നു. ആയതിനായി 300 ലക്ഷം രൂപകൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

**കോഴിത്തീറ്റ നിർമ്മാണത്തിന് ഒറ്റത്തവണ ധനസഹായം**

41. കേരളത്തിലെ കോഴിവളർത്തൽ കർഷകർ നേരിട്ടുകൊണ്ടിരിക്കുന്ന ഏറ്റവും വലിയ പ്രശ്നമായ ഗുണനിലവാരമുള്ള കോഴിത്തീറ്റയുടെ ദൗർലഭ്യത്തിന് ഒരു പരിഹാരം എന്ന നിലയിൽ മാളയിൽ ഉടൻ പ്രവർത്തനം ആരംഭിക്കുന്ന ഓട്ടോമാറ്റിക് ഫീഡ് മിക്സിംഗ് പ്ലാന്റിന്റെ നിർമ്മാണത്തിന് ഫണ്ട് അനുവദിച്ചിട്ടുണ്ടെങ്കിലും, തീറ്റ നിർമ്മാണത്തിന് ആവശ്യമായ അംസംസ്കൃത വസ്തുക്കൾ വാങ്ങുന്നതിന് ഫണ്ട് അനുവദിച്ചിട്ടില്ല. ആകയാൽ ഈ ആവശ്യത്തിന് ഒറ്റത്തവണ സഹായമായി 1000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**പൗൾട്രി പാർക്ക്/പൗൾട്രി എസ്റ്റേറ്റ്**

42. അട്ടപ്പാടി മേഖലയുടെ സമഗ്രവികസനം എന്ന ലക്ഷ്യം മുൻനിർത്തി അട്ടപ്പാടിയിൽ ഒരു പൗൾട്രി എസ്റ്റേറ്റ്/പൗൾട്രി പാർക്ക് സ്ഥാപിക്കുന്നതിന് ആകെ ആവശ്യമായ 12 കോടി രൂപയിൽ പ്രാരംഭപ്രവർത്തനങ്ങൾക്കുവേണ്ടി തുക വകയിരുത്തിയിട്ടില്ലാത്തതിനാൽ ആയതിനായി 500 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**മീറ്റ് പ്രോഡക്ട്സ് ഓഫ് ഇന്ത്യാ ലിമിറ്റഡ്**

2403-00-190-93—എം.പി.ഐ.യ്ക്ക് സഹായം

വിഹിതം : 5,00,00,000 രൂപ (പദ്ധതി)

25,00,000 രൂപ (പദ്ധതിയേതരം)

43. ഈ ശീർഷകത്തിൽ ഓഫീസ് ആധുനികവൽകരണത്തിനും സോഫ്റ്റ്‌വെയർ വിപുലീകരണത്തിനുമായി 50 ലക്ഷം രൂപയും വിപണിയിൽ എം.പി.ഐ.യുടെ സാന്നിധ്യം ശ്രദ്ധേയമാക്കുന്നതിന് പരസ്യം നൽകുന്നതിന് 35 ലക്ഷം രൂപയും

ഇൻഫ്രാസ്ട്രക്ചർ ഡെവലപ്മെന്റ് ഇനത്തിൽ ജീവനക്കാരുടെ 45 വർഷം പഴക്കമുള്ള ക്വാർട്ടേഴ്സുകളും മറ്റിനുമൊന്ന സൗകര്യങ്ങളും വിപുലപ്പെടുത്തുന്നതിനുമായി 125 ലക്ഷം രൂപയും മുണ്ടയാട് തുടങ്ങുവാൻ ഉദ്ദേശിക്കുന്ന കോഴിയിറച്ചി സംസ്കരണ പ്ലാന്റ് സ്ഥാപിക്കുന്നതിനായി 100 ലക്ഷം രൂപയും ചാലക്കുടിയിൽ ആരംഭിക്കുവാനുദ്ദേശിക്കുന്ന ആധുനിക മാംസ സംസ്കരണ പദ്ധതിക്ക് അധികമായി 185 ലക്ഷം രൂപയും ചേർത്ത് ആകെ 495 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-99-02—എം.പി.ഐ.യ്ക്കുള്ള വായ്പാ ധനസഹായം (ആർ.ഐ.ഡി.എഫ്.)

വിഹിതം : ഇല്ല

44. മീറ്റ് പ്രോഡക്ട്സ് ഓഫ് ഇൻഡ്യയ്ക്കുള്ള വായ്പ എന്ന ശീർഷകത്തിൽ 2009-10 സാമ്പത്തിക വർഷം ആർ. ഐ. ഡി. എഫ്. പദ്ധതിയിൽ അനുവദിച്ച 190 ലക്ഷം രൂപയിൽ 27 ലക്ഷം രൂപ കൂടിശ്ലീകയായി ലഭ്യമാക്കാനുണ്ടെന്ന് മനസ്സിലാക്കിയതിനാൽ ഈ ശീർഷകത്തിൽ 27 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-98—മീറ്റ് പ്രോസസ്സിംഗ് പ്ലാന്റും ആധുനിക അറവുശാലയും സ്ഥാപിക്കുന്നതിന് ബ്രഹ്മഗിരി ഡെവലപ്മെന്റ് സൊസൈറ്റിക്കുള്ള വായ്പ (നബാർഡ്—15-ാം ആർ.ഐ.ഡി.എഫ്. പദ്ധതി)

വിഹിതം : ഇല്ല

45. 2010-11 സാമ്പത്തിക വർഷം വയനാട്ടിലെ സുൽത്താൻ ബത്തേരിയിൽ ഒരു ആധുനിക അറവുശാല സ്ഥാപിക്കുന്നതിന് ആർ.ഐ.ഡി.എഫ്. പദ്ധതിയിലൂടെ 10 കോടി രൂപ അനുവദിക്കുകയുണ്ടായി. ഇതിൽ ഇതുവരെ 925.80 ലക്ഷം രൂപ മേൽപ്പറഞ്ഞ സൊസൈറ്റിക്ക് നൽകിക്കഴിഞ്ഞു. 39.71 ലക്ഷം രൂപയ്ക്ക് ബഡ്ജറ്റിൽ തുക അധികമായി ഉൾക്കൊള്ളിക്കുന്നതിന് നടപടി സ്വീകരിച്ചുവരുന്നു. ബാക്കിയുള്ള 34.49 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-99-01—മീറ്റ് പ്രോഡക്ട്സ് ഓഫ് ഇൻഡ്യയ്ക്കുള്ള വായ്പ

വിഹിതം : ഇല്ല

46. ഇടയാറിലെ ആധുനിക മാംസ സംസ്കരണ പദ്ധതിക്ക് കേന്ദ്ര ഗവൺമെന്റിൽനിന്നും 1436 ലക്ഷം രൂപയും ആർ.ഐ.ഡി.എഫ്. വിഹിതമായി 649 ലക്ഷം രൂപയും അനുവദിച്ചിട്ടുണ്ട്. സംസ്ഥാന സർക്കാർ വിഹിതമായി ലഭിക്കേണ്ട 642 ലക്ഷം രൂപയിൽ 150 ലക്ഷം രൂപ മാത്രമാണ് ഈ ശീർഷകത്തിൽ 2013-14-ൽ അനുവദിച്ചിട്ടുള്ളത്. സംസ്ഥാന വിഹിതത്തിലെ ബാക്കി തുകയായ 492 ലക്ഷം രൂപ കൂടി ഗ്രാന്റ്-ഇൻ-എയ്ഡായി 2014-15-ൽ ഈ ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

**കേരള ഫീഡ്സ് ലിമിറ്റഡ്**

2403-00-190-86—കേരള ഫീഡ്സ് ലിമിറ്റഡിനുള്ള സഹായം

വിഹിതം : 7,00,00,000 രൂപ (പദ്ധതി)

47. ഈ ശീർഷകത്തിൽ താഴെപ്പറയുന്ന പദ്ധതികൾക്കായി ആകെ 2000 ലക്ഷം രൂപ ആവശ്യമുണ്ടെന്ന് സമിതി മനസ്സിലാക്കുന്നു.

48. കോഴിക്കോട് ജില്ലയിൽ ചേമഞ്ചേരി പഞ്ചായത്തിൽ തിരുവാങ്ങൂരിൽ പ്രതിദിനം 300 ടൺ ഉല്പാദനശേഷിയുള്ള ഒരു ഹൈ-ടെക് കാലിത്തീറ്റ നിർമ്മാണ യൂണിറ്റ് സ്ഥാപിക്കുന്നതിലേക്കുള്ള ധനസഹായമായി 800 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

49. ഇടുക്കി പാക്കേജിന്റെ ഭാഗമായി 500 ടൺ ഉല്പാദനശേഷിയുള്ള ഒരു ഹൈ-ടെക് കാലിത്തീറ്റ നിർമ്മാണ യൂണിറ്റ് സ്ഥാപിക്കുന്നതിലേക്കുള്ള വിഹിതമായി 700 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

50. സമീകൃത കാലിത്തീറ്റയുടെ ഗുണമേന്മ ഉറപ്പുവരുത്തുന്നതിനായി ഫീഡ് അനലറ്റിക്കൽ ലബോറട്ടറി സ്ഥാപിക്കുന്നതിനുള്ള വിഹിതമായി 200 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

51. മലപ്പുറം, ആതവനാട് ആരംഭിക്കുന്ന 300 ടൺ ഉല്പാദനശേഷിയുള്ള സത്തുലിത ധാതുലവണ മിശ്രിത യൂണിറ്റിനുള്ള വിഹിതമായി 100 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

52. കേന്ദ്ര ഗവൺമെന്റിന്റെ വനിത ശിശുക്ഷേമ വകുപ്പ് മുഖാന്തിരം സാമ്പത്തികമായി പിന്നോക്കം നില്ക്കുന്ന 10000 വനിതകൾക്ക് ആട് വിതരണം ചെയ്യുന്ന പദ്ധതിക്കുള്ള വിഹിതമായി 200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-96—കോഴിക്കോട് തിരുവാങ്ങൂർ കാലിത്തീറ്റ നിർമ്മാണ കേന്ദ്രത്തിനുള്ള വായ്പ (നബാർഡ് ആർ.ഐ.ഡി.എഫ്.)

വിഹിതം : 7,00,00,000 രൂപ (പദ്ധതി)

53. കോഴിക്കോട് ചേമഞ്ചേരി കാലിത്തീറ്റ നിർമ്മാണ യൂണിറ്റിനുള്ള വായ്പയ്ക്കായി 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-95—ഇടുക്കി തൊടുപുഴ കാലിത്തീറ്റ നിർമ്മാണ കേന്ദ്രത്തിനുള്ള വായ്പ (ആർ.ഐ.ഡി.എഫ്.)

വിഹിതം : ഇല്ല

54. ഇടുക്കി അരീക്കുഴിയിലെ കാലിത്തീറ്റ നിർമ്മാണ യൂണിറ്റിനുള്ള വായ്പയ്ക്കായി ഈ ശീർഷകത്തിൽ 1200 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

6403-00-190-94—കോഴിക്കോട് തിരുവാങ്ങൂർ കാലിത്തീറ്റ നിർമ്മാണ കേന്ദ്രത്തിനുള്ള വായ്പ—സംസ്ഥാന വിഹിതം

വിഹിതം : 1,00,00,000 രൂപ (പദ്ധതി)

55. കോഴിക്കോട് ചേമഞ്ചേരിയിലെ കാലിത്തീറ്റ നിർമ്മാണ യൂണിറ്റിനുള്ള വായ്പയ്ക്കായി ഈ ശീർഷകത്തിൽ 800 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

**കേരള ലൈവ്സ്റ്റോക്ക് ഡെവലപ്പ്മെന്റ് ബോർഡ് ലിമിറ്റഡ്**

2403-00-190-83—കേരള ലൈവ്സ്റ്റോക്ക് ബോർഡിനുള്ള സഹായം

വിഹിതം : 17,00,00,000 രൂപ (പദ്ധതി)

56. ഈ ശീർഷകത്തിൽ താഴെ വിവരിക്കുന്ന പദ്ധതികൾക്കായി 2014-15-ൽ വകയിരുത്തിയിട്ടുള്ള വിഹിതം അപര്യാപ്തമാണെന്ന് സമിതി അഭിപ്രായപ്പെട്ടു:

**കന്നുകാലി പ്രജനനം ശക്തിപ്പെടുത്തുന്നതിനുള്ള അടിസ്ഥാന സൗകര്യ വികസനം**

57. 2014-15 സാമ്പത്തിക വർഷത്തിൽ കെ.എൽ.ഡി. ബോർഡിന്റെ 5 കന്നുകാലി ഫാമുകളിൽ ഇടുക്കിയിലെ മാട്ടുപ്പെട്ടി, പാലക്കാട് ജില്ലയിലെ ധോണി, കൊല്ലം ജില്ലയിലെ കുളത്തുപുഴ എന്നിവിടങ്ങളിൽ പ്രവർത്തിക്കുന്ന ബുൾ സ്റ്റേഷനുകളിലെ ക്യാറ്റിൽ ഷെഡ്ഡുകളിലെ സൗകര്യങ്ങൾ മെച്ചപ്പെടുത്തുക, ക്വാർട്ടേഴ്സുകൾ റിപ്പയർ ചെയ്യുക, കൂടുതൽ തീറ്റപ്പുൽ ഉണ്ടാക്കുന്നതിനാവശ്യമായ വികസന പ്രവർത്തനങ്ങൾ നടത്തുക, ജലസേചന സൗകര്യം മെച്ചപ്പെടുത്തുക, കന്നുകാലി പരിപാലനം തുടങ്ങിയവ ഉൾപ്പെടുന്ന ഈ പദ്ധതിക്കായി വകയിരുത്തിയിട്ടുള്ള 240 ലക്ഷം രൂപ അപര്യാപ്തമായതിനാൽ 10 ലക്ഷം രൂപ അധികമായി ആവശ്യമുണ്ടെന്ന് സമിതി മനസ്സിലാക്കുന്നു.

**ഫീൽഡ് പെർഫോമൻസ് റിക്കോർഡിംഗുവഴി നൂതന വിവരസാങ്കേതിക വിദ്യയുടെ സാധ്യതകൾ പ്രയോജനപ്പെടുത്തി കന്നുകാലികളുടെ ജനിതക ഗുണമേന്മ വർദ്ധിപ്പിക്കുന്നതിനായുള്ള പദ്ധതി**

58. ഫീൽഡ് പെർഫോമൻസ് റിക്കോർഡിംഗ് പ്രോഗ്രാം പദ്ധതിയിൽ രജിസ്റ്റർ ചെയ്യുന്ന പശുക്കളിൽ രാവിലെയും വൈകിട്ടുമുള്ള പാലുൽപ്പാദനം രേഖപ്പെടുത്തുന്നതാണ്. 100-ഓളം ബീജധാന കേന്ദ്രങ്ങളിലായി 40000 പശുക്കളെ ഈ പദ്ധതിയിൽ രജിസ്റ്റർ ചെയ്യുന്നുണ്ട്. ഈ പശുക്കളുടെ ആദ്യകറവക്കാലത്തെ പാലുൽപ്പാദനം ആദ്യം രേഖപ്പെടുത്തുന്നു. ഇതിൽനിന്നും തെരഞ്ഞെടുക്കുന്ന മികച്ച പശുക്കളുടെ മാത്രം പിന്നീടുള്ള കറവക്കാലത്തെ പാലുൽപ്പാദനം രേഖപ്പെടുത്തുന്നു. ഈ പദ്ധതിയുടെ ഭാഗമാകുന്ന ഓരോ കർഷകനും ഒരു പശുവിന് ഒരു ദിവസത്തേക്ക് 1 കി.ഗ്രാം കാലിത്തീറ്റ നിരക്കിൽ പദ്ധതിവിഹിതം ഉപയോഗിച്ച് നൽകുന്നതാണ്. ഇത് കർഷകന്, ഈ പദ്ധതിയുടെ ഭാഗമാകാനുള്ള ഒരു പ്രോത്സാഹനമാകുന്നതോടൊപ്പം സംസ്ഥാനത്തിന്റെ ആകെ പാലുൽപ്പാദനം വർദ്ധിക്കുന്നതിനും കാരണമാകുന്നു. കൂടാതെ പദ്ധതിയുടെ ഭാഗമാകുന്ന വെറ്ററിനറി ഡോക്ടർമാർക്കും ലൈവ് സ്റ്റോക്ക്

ഇൻസ്പെക്ടർമാർക്കും ഹോണറേറിയം നൽകുന്നതാണ്. 2014-2015 സാമ്പത്തികവർഷം ഈ പദ്ധതിയിൽ 3000 പശുക്കുട്ടികളെ രജിസ്റ്റർ ചെയ്യുവാനും 2500 പശുക്കളുടെ പാലുൽപ്പാദനവിവരങ്ങൾ ശേഖരിക്കുവാനുമാണ് ഉദ്ദേശിക്കുന്നത്. ഈ പദ്ധതിക്കായി വകയിരുത്തിയിട്ടുള്ള 200 ലക്ഷം രൂപയ്ക്കു പുറമേ 37 ലക്ഷം രൂപ കൂടി ആവശ്യമായി വരുമെന്നും സമിതി മനസ്സിലാക്കുന്നു. ആയതിനാൽ മേൽപ്പറഞ്ഞ പദ്ധതികൾക്കായി ഈ ശീർഷകത്തിൽ ആകെ 47 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പൊതു ശുപാർശ**

**ആടുവികസന ബോർഡ്**

59. ബഹുമാനപ്പെട്ട ഗവർണ്ണറുടെ 2013-14-ലെ നയപ്രഖ്യാപന പ്രസംഗത്തിൽ സംസ്ഥാനത്ത് ആടുവളർത്തൽ പ്രോത്സാഹിപ്പിക്കുന്നതിനും അതുവഴി മാംസോൽപ്പാദനം വർദ്ധിപ്പിക്കുന്നതിനും ലക്ഷ്യമിട്ട് ഒരു ആട് വികസന ബോർഡ് സ്ഥാപിക്കുന്നതാണെന്ന് പ്രതിപാദിച്ചിട്ടുണ്ട്. ആയതിന്റെ പ്രാരംഭ നടപടികൾക്കായി 2014-2015 സാമ്പത്തിക വർഷം ഒരു പുതിയ ശീർഷകം അനുവദിക്കണമെന്നും ആയതിൽ ഒരു ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

**ആധുനിക പന്നിവളർത്തൽ ഫാമുകൾ**

60. ബഹുമാനപ്പെട്ട ഗവർണ്ണറുടെ 2013-2014-ലെ നയപ്രഖ്യാപന പ്രസംഗത്തിൽ നെതർലാൻഡ് അഗ്രോ ഫുഡ് ആന്റ് ടെക്നോളജി സെന്ററിന്റെ സാങ്കേതിക സഹായത്തോടെ സംസ്ഥാനത്ത് ആധുനിക പന്നിവളർത്തൽ ഫാമുകൾ ആരംഭിക്കുമെന്ന് പ്രതിപാദിച്ചിരുന്നു. ആയതിന്റെ പ്രാരംഭ നടപടികൾക്കായി 2014-2015 സാമ്പത്തിക വർഷം ഒരു പുതിയ ശീർഷകം ആരംഭിക്കണമെന്നും ആയതിൽ 1 ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXXII—ക്ഷീരവികസനം**

വോട്ട് ചെയ്തത് : 160,75,38,000 രൂപ  
ചാർജ്ജ് ചെയ്തത് : ഇല്ല

2404-00-001-99-01-4—മെഡിക്കൽ റീഇമ്പേഴ്സ്മെന്റ്

വിഹിതം : 1,93,000 രൂപ (പദ്ധതിയേതരം)

61. ക്ഷീരവികസന ഡയറക്ടറേറ്റ് ഉദ്യോഗസ്ഥരുടെ 2013-2014-ലെ മെഡിക്കൽ റീഇമ്പേഴ്സ്മെന്റ് കുടിശ്ശികയ്ക്കും 2014-2015-ലെ മതിപ്പു ചെലവിനുമായി 3.07 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.



2404-00-001-99-04-1—ഡയറക്ടറേറ്റ് ഉദ്യോഗസ്ഥരുടെ യാത്രാബത്ത

വിഹിതം : 2,50,000 രൂപ (പദ്ധതിയേതരം)

62. സ്റ്റേറ്റ് ലെവൽ ഓഫീസർമാരുടെ യാത്രയും, ഇൻസ്പെക്ഷൻ, റീകൺസിലിയേഷൻ, ഓഡിറ്റ്, ഒ.&എം. ഇൻസ്പെക്ഷൻ, പദ്ധതി അവലോകന യോഗങ്ങൾ എന്നിവയ്ക്കായി ആകെ 5 ലക്ഷം രൂപ വേണ്ടിവരുമെന്നു കണക്കാക്കപ്പെടുന്നതിനാൽ ഈയിനത്തിൽ 2,50,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-05-4—ഡയറക്ടറേറ്റ് ഓഫീസ് ചെലവുകൾ—മറ്റിനങ്ങൾ

വിഹിതം : 2,79,000 രൂപ (പദ്ധതിയേതരം)

63. പോസ്റ്റേജ് ചെലവുകൾക്കും കമ്പ്യൂട്ടർ ഇലക്ട്രോണിക് ഉപകരണങ്ങൾ എന്നിവ വാങ്ങുന്നതിനും, സ്റ്റേറ്റ് ഡെയറി ലാബിലെ ചെലവുകൾക്കും, വൈദ്യുതി ചാർജ്ജ് നിരക്കുവർദ്ധന കണക്കിലെടുത്തും 2014-2015 സാമ്പത്തികവർഷം അനുവദിച്ച തുകയ്ക്കു പുറമേ 5.21 ലക്ഷം രൂപ അധികമായി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-99-17—ചെറുകിട മരാമത്ത് പണികൾ

വിഹിതം : 1,000 രൂപ (പദ്ധതിയേതരം)

64. ക്ഷീരവികസന വകുപ്പ് ഡയറക്ടറേറ്റ് പ്രവർത്തിക്കുന്ന കെട്ടിടം 60 വർഷത്തോളം പഴക്കമുള്ളതാണ്. ഇതിന്റെ മേൽക്കൂരയിൽ ചോർച്ചയും പലഭാഗത്തും സീലിംഗ് പൊട്ടി താഴെവീണിട്ടുള്ളതും ആയതിനാൽ ഇതിന്റെ അറ്റകുറ്റപ്പണികൾ അടിയന്തിരമായി നിർവ്വഹിക്കേണ്ടതുണ്ട്. കൂടാതെ മെയിൻ റോഡിൽനിന്നും ഹെഡ് ഓഫീസിലേക്കുള്ള സബ്റോഡ് ഗതാഗത യോഗ്യമല്ലാതായിത്തീർന്നിട്ടുണ്ട്. ആയതിന്റെ അറ്റകുറ്റപ്പണിയും അത്യാവശ്യമാണ്. ക്ഷീര പരിശീലനകേന്ദ്രം പ്രവർത്തിക്കുന്ന കെട്ടിടത്തിന്റെ നല്ല ഒരു ഭാഗം പുതുതായി ആരംഭിച്ച വെറ്ററിനറി സർവ്വകലാശാലയുടെ ലേസൺ ഓഫീസ് പ്രവർത്തിക്കുന്നതിനു വേണ്ടി അനുവദിച്ചതിനാൽ വകുപ്പിന്റെ കീഴിലുള്ള പരിശീലനകേന്ദ്രത്തിൽവെച്ച് വിവിധ പരിശീലനങ്ങൾക്കായി നിലവിലുള്ള കെട്ടിടത്തിന്റെ മുകൾഭാഗത്ത് ഒരു ഹാൾ നിർമ്മിക്കേണ്ടതുണ്ട്. കൂടാതെ ഡെയറി ഡയറക്ടറേറ്റ് സ്ഥിതിചെയ്യുന്ന കെട്ടിടത്തിന്റെ മുകളിൽ അവലോകനയോഗങ്ങൾ നടത്തുന്നതിന് ഒരു കോൺഫറൻസ് ഹാൾ പണിയേണ്ടതുണ്ട്. മുൻവർഷങ്ങളിലും ഇതു സംബന്ധിച്ച ശുപാർശ സമിതി നൽകിയിരുന്നുവെങ്കിലും തുക അനുവദിച്ചിട്ടില്ലെന്ന് സമിതി വിലയിരുത്തി. ആയതിനാൽ 2014-2015 സാമ്പത്തികവർഷം പ്രസ്തുത ആവശ്യത്തിലേക്കായി 250 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.



2404-001-99-21-1—ഡയറക്ടറേറ്റ്—വാഹനംവാങ്ങൽ

വിഹിതം : ഇല്ല

65. 2012-2013-ൽ 7 മഹീന്ദ്ര ബൊലേറോ ജീപ്പുകൾ വാങ്ങുന്നതിന് ഭരണാനുമതി ലഭിച്ചെങ്കിലും 2013-2014-ൽ എക്സൈസ് തീരുവ വർദ്ധിപ്പിച്ചതിനാൽ 6 എണ്ണം വാങ്ങുന്ന നടപടി മാത്രമേ പൂർത്തീകരിക്കാൻ സാധിച്ചുള്ളൂ. ഏഴാമത്തെ വാഹനംകൂടി വാങ്ങേണ്ട ആവശ്യത്തിലേക്ക് ഈ ശീർഷകത്തിൽ 2014-2015 സാമ്പത്തികവർഷം 6 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2404-001-99-21-2—ഡയറക്ടറേറ്റ് സംരക്ഷണവും അറ്റകുറ്റപ്പണികളും

വിഹിതം : 72,000 രൂപ (പദ്ധതിയേതരം)

66. വാഹനങ്ങളുടെ സ്പെയർപാർട്ടുകൾ, റിപ്പയർ, ടയർ, സർവ്വീസിംഗ് എന്നിവയുടെ ചെലവ് ഗണ്യമായി വർദ്ധിച്ചിരിക്കുന്ന സാഹചര്യത്തിൽ ഈ ഇനത്തിൽ 28,000 രൂപ അധികം വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-04-1—ജില്ലാ ഭരണം—യാത്രാബത്ത

വിഹിതം : 12,25,000 രൂപ (പദ്ധതിയേതരം)

67. 14 ജില്ലാ ഓഫീസുകളിലെ ജീവനക്കാരുടെ യാത്രാബത്ത കുടിശ്ശിക, 2014-2015 വർഷത്തെ യാത്രാബത്ത, വിരമിച്ച ജീവനക്കാരുടെ യാത്രാബത്ത കുടിശ്ശിക എന്നിവയ്ക്ക് വേണ്ടി 7.75 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-05—ജില്ലാഭരണം—ഓഫീസ് ചെലവുകൾ

വിഹിതം : 10,71,000 രൂപ (പദ്ധതിയേതരം)

68. 14 ജില്ലാ ഓഫീസുകളുടെയും ഓഫീസ് ചെലവുകൾക്കും അത്യാവശ്യ ചെലവുകൾക്കും, തപാലുകൾ അയയ്ക്കുന്നതിനുമായി അനുവദിച്ചിരിക്കുന്ന തുക സാമ്പത്തികവർഷം പകുതിയാകുമ്പോഴേക്കും തീരുന്നതാണ്. ആയതിനാൽ 2014-2015 സാമ്പത്തികവർഷം ഈ ഇനത്തിൽ 4.58 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-06—ജില്ലാഭരണം—വാടക, കരം, നികുതി

വിഹിതം : 1,92,000 രൂപ (പദ്ധതിയേതരം)

69. ജില്ലാ ഓഫീസുകളുടെ വാടകക്കുടിശ്ശിക നൽകുന്നതിന് ഈ ഇനത്തിൽ 6.08 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-98-21—ജില്ലാഭരണം—മോട്ടോർ വാഹനങ്ങൾ

വിഹിതം : 4,27,000 രൂപ (പദ്ധതിയേതരം)

70. ജില്ലാ ഓഫീസുകളിലെ വാഹനങ്ങളുടെ അറ്റകുറ്റപ്പണികൾക്കായി ഈയിനത്തിൽ വകയിരുത്തിയ തുക അപര്യാപ്തമായതിനാൽ 2014-2015-ലേക്ക് 3.23 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-001-97-04-1—വികസന പ്രവർത്തന ഘടകങ്ങൾ—യാത്രാബത്ത

വിഹിതം : 5,62,000 രൂപ (പദ്ധതിയേതരം)

71. 152 ഡയറി എക്സ്പെൻഷൻ സർവ്വീസ് യൂണിറ്റുകളിലെ ജീവനക്കാരുടെ യാത്രാബത്ത കുടിശ്ശികയും 2014-2015 വർഷത്തെ യാത്രാബത്തയും നൽകുന്നതിനും, വിരമിച്ച ജീവനക്കാരുടെ യാത്രാബത്ത കുടിശ്ശിക നൽകുന്നതിനും വകയിരുത്തിയ തുക അപര്യാപ്തമാണെന്നു കാണുകയാൽ ഈ ഇനത്തിൽ 14.38 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-96-34—ഗ്രാമീണ ക്ഷീര വ്യവസായ വികസന ഉപദേശക പ്രവർത്തനങ്ങൾ—  
മറ്റു ചെലവുകൾ

വിഹിതം : 3,50,00,000 രൂപ (പദ്ധതി)

72. ക്ഷീരവികസന വകുപ്പിന്റെ കീഴിലുള്ള അഞ്ചു പരിശീലന കേന്ദ്രങ്ങൾവഴി വിജ്ഞാനവ്യാപന പ്രവർത്തനങ്ങൾ നടത്തുക, സെമിനാറുകൾ, ജില്ലാ/ബ്ലോക്ക് ക്ഷീര കർഷക സംഗമങ്ങൾ, ഉപഭോക്തൃ മുഖാമുഖ പരിപാടികൾ, ഗുണനിലവാര ബോധവൽക്കരണ പരിപാടികൾ, വകുപ്പിലെ ഉദ്യോഗസ്ഥന്മാർക്ക് സംസ്ഥാനത്തിനകത്തും പുറത്തും സെമിനാറുകൾ, ശില്പശാലകൾ, പരിശീലനം, സ്കൂളുകളിൽ ഡയറി ക്ലബ്ബുകൾ സ്ഥാപിക്കുന്നതിനും മികച്ച ക്ഷീരകർഷകർക്ക് അവാർഡ്, ക്ഷീരവികസനത്തിന് മികച്ച സാധ്യതയുള്ള ബ്ലോക്കുകളിൽ ഫാം ഫീൽഡ് സ്കൂളുകൾ സ്ഥാപിക്കൽ, ക്ഷീര കർഷകർക്കുണ്ടാകുന്ന അപ്രതീക്ഷിത നഷ്ടങ്ങൾക്ക് ധനസഹായം നൽകുന്നതിനും ക്ഷീരവികസന ഓഫീസുകളിൽ ക്ഷീരകർഷകർക്ക് ഡെമോൺസ്ട്രേഷൻ ക്ലാസ്സുകൾ സംഘടിപ്പിക്കുന്നതിനുംമാണ് ഈ ശീർഷകത്തിൽ ഫണ്ട് അനുവദിച്ചിട്ടുള്ളത്. 2012-2013-ലെ നയപ്രഖ്യാപന പ്രസംഗത്തിൽ ബഹുമാനപ്പെട്ട ഗവർണ്ണർ 20 പുതിയ ക്ഷീരവികസന യൂണിറ്റുകൾ ആരംഭിക്കുമെന്ന് പ്രഖ്യാപിച്ചിരുന്നു. കൂടാതെ 2009-2010-ൽ നിയമസഭയുടെ ഉറപ്പുകൾ സംബന്ധിച്ച സമിതിയുടെ റിപ്പോർട്ടിന്റെ 83-ാം ഖണ്ഡികയിലും പുതിയ 20 ക്ഷീരവികസന യൂണിറ്റുകൾ തുടങ്ങുന്ന കാര്യം ആവശ്യപ്പെട്ടിരുന്നു. ഇതിനുവേണ്ടി പ്രൊപ്പോസലുകൾ വകുപ്പിൽനിന്നും സമർപ്പിച്ചിട്ടുണ്ടെങ്കിലും നടപടികൾ പുരോഗമിച്ചിട്ടില്ല. പുതിയ ക്ഷീരവികസന യൂണിറ്റുകൾ ആരംഭിക്കുന്നതിന് നടപടികൾ ആരംഭിക്കുന്നതിനും 2013-2014 വർഷത്തിൽ അപ്രതീക്ഷിതമായുണ്ടായ വെള്ളപ്പൊക്ക കെടുതിയിൽ നാശനഷ്ടം സംഭവിച്ച ക്ഷീരകർഷകർക്കും, കുളമ്പുരോഗബാധമൂലം ഉരുക്കൾ മരണപ്പെട്ട് നഷ്ടമനുഭവിച്ച എല്ലാ കർഷകർക്കും ധനസഹായം നൽകുന്നതിന് കണ്ടിജൻസി ഫണ്ടിനത്തിൽ മതിയായ തുക ലഭ്യമല്ലായിരുന്നു എന്ന് സമിതി വിലയിരുത്തി. പ്രസ്തുത ശീർഷകത്തിൽ ഉൾപ്പെടുത്തി എന്റർപ്രിണർഷിപ്പ് ആന്റ് സ്കിൽ ഡെവലപ്മെന്റ് പ്രോഗ്രാമും നടപ്പിലാക്കുന്നതിനായി 160 ലക്ഷവും ഉൾപ്പെടെ 545 ലക്ഷത്തിന്റെ പ്രൊപ്പോസൽ വകുപ്പ് സമർപ്പിച്ചിരുന്നതിൽ 350 ലക്ഷം രൂപയാണ് ബഡ്ജറ്റിൽ വകയിരുത്തി നൽകിയത്. ആയതിനാൽ പ്രസ്തുത ശീർഷകത്തിൽ 195 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-102-79—കാലിത്തീറ്റയ്ക്കുള്ള സബ്സിഡി

വിഹിതം : 8,50,00,000 രൂപ (പദ്ധതി)

73. ഈ ശീർഷകത്തിൽ വർഷംമുഴുവൻ കാലിത്തീറ്റ സബ്സിഡി കർഷകർക്ക് ലഭ്യമാക്കുമെന്ന് 2013-2014 ബഡ്ജറ്റ് പ്രസംഗത്തിൽ വാഗ്ദാനം ചെയ്യുകയും ആയതിന് 15 കോടി രൂപ വകയിരുത്തുമെന്നും പറഞ്ഞിരുന്നെങ്കിലും 6 കോടി മാത്രമാണ് അനുവദിച്ചത്. ഒരു രൂപ നിരക്കിൽ വർഷംമുഴുവൻ കാലിത്തീറ്റ സബ്സിഡി

നൽകണമെങ്കിൽ ആകെ 4750 ലക്ഷം രൂപയാണ് ആവശ്യമായത്. 2013-2014-ൽ ആർ.കെ.വി.വൈ. പദ്ധതിയിലൂടെ ഇതിന്റെ തുക ലഭ്യമായിട്ടില്ല. 1000 ലക്ഷം രൂപ കൂടിയെങ്കിലും ഈ ഇനത്തിൽ അനുവദിച്ചാൽ മാത്രമേ 5 മാസത്തേക്കെങ്കിലും കർഷകർക്ക് പ്രസ്തുത സഹായമെത്തിക്കാൻ കഴിയുകയുള്ളൂവെന്ന് സമിതി വിലയിരുത്തി. ആയതിനാൽ ഈ ശീർഷകത്തിൽ 1000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-95—ഗുണനിയന്ത്രണ ലാബുകളുടെ ശക്തിപ്പെടുത്തൽ

വിഹിതം : ഇല്ല

74. നിലവിലുള്ള ലാബുകളിൽ ആവശ്യമായ തസ്തികകൾ ഇല്ലാത്തത് അവയുടെ പ്രവർത്തനത്തെ പ്രതികൂലമായി ബാധിക്കുന്നുണ്ട്. ഇതിനാവശ്യമായ പ്രൊപ്പോസലുകൾ സർക്കാരിലേക്ക് സമർപ്പിച്ചിട്ടുണ്ട്. 5 മേജർ ചെക്ക് പോസ്റ്റുകളിൽ പാൽ പരിശോധനാസംവിധാനം ഒരുക്കുന്നതാണെന്ന ബഹുമാനപ്പെട്ട കേരള ഗവർണ്ണറുടെ 2014-ലെ നയപ്രഖ്യാപന പ്രസംഗത്തിലെ പരാമർശ പ്രകാരം പ്രാരംഭ ചെലവുകൾക്കായി 250 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-93—മിൽക്ക് ഷെഡ്ഡ് വികസന പദ്ധതി

വിഹിതം : 37,50,00,000 രൂപ (പദ്ധതി)

75. 2014-2015-ലെ ബഡ്ജറ്റ് എസ്റ്റിമേറ്റ് അനുസരിച്ച് പ്രസ്തുത ശീർഷകത്തിൽ ആകെ 3750 ലക്ഷം രൂപ അനുവദിച്ചിട്ടുണ്ട്. ഈ പദ്ധതിക്കായി 2900 ലക്ഷം രൂപയാണ് ആവശ്യപ്പെട്ടിരുന്നത്. തീറ്റപ്പുൽക്കൃഷി വികസനത്തിനും, കേരള ക്ഷീരകർഷക ക്ഷേമനിധി ബോർഡിനുള്ള തുകകൾ കൂടി ഈ ശീർഷകത്തിലാണ് ഉൾപ്പെടുത്തിയിരിക്കുന്നത്. ആയതിനാൽ 2404-00-109-93 ശീർഷകത്തിൽ നിന്നും 800 ലക്ഷം രൂപ 2404-00-800-84 എന്ന ശീർഷകത്തിലേക്കും 50 ലക്ഷം രൂപ 2404-00-800-79 എന്ന ശീർഷകത്തിലേക്കും മാറ്റി അനുവദിച്ച് നൽകേണ്ടതുണ്ട്. എങ്കിൽമാത്രമേ ഈ പദ്ധതികൾ സമയബന്ധിതമായി പൂർത്തീകരിക്കാൻ കഴിയുകയുള്ളൂ. ആയതിനാൽ മേൽപ്പറഞ്ഞ പ്രകാരം ഈ ശീർഷകത്തിൽ നിന്നും തുകകൾ മാറ്റി അനുവദിച്ചു നൽകണമെന്ന് സമിതി ശുപാർശ ചെയ്യുന്നു.

76. പ്രസ്തുത പരിപാടിയുടെ ഭാഗമായി തെരഞ്ഞെടുക്കപ്പെടുന്ന ജില്ലകളിലെ ഒരു പ്രത്യേക പ്രദേശത്തെ ക്ഷീരമേഖലയുടെ വികസനത്തിനും അവിടുത്തെ കർഷകരുടെ വരുമാനം വർദ്ധിപ്പിക്കുന്നതിനും, പശ്യാത്തലസൗകര്യങ്ങൾ ശക്തിപ്പെടുത്തുന്നതിനുമായി പ്രത്യേക ആവശ്യാധിഷ്ഠിത പരിപാടികൾ നടപ്പിലാക്കുകയും, മിനി ഡെയറി യൂണിറ്റുകൾ സ്ഥാപിക്കുന്നതിനുമാണ് പദ്ധതി ലക്ഷ്യമിടുന്നത്. ബഡ്ജറ്റ് പ്രസംഗത്തിൽ എറണാകുളം ജില്ലയിലെ കുന്നുകര ഗ്രാമപഞ്ചായത്തിനെ ക്ഷീരഗ്രാമമാക്കി മാറ്റുമെന്ന് പരാമർശിക്കുകയുണ്ടായി. ആയതിനാൽ പ്രസ്തുത പദ്ധതിയുടെ നടത്തിപ്പിനായി 1000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-04-1—ക്ഷീരവികസന പരിശീലനകേന്ദ്രം—യാത്രാബത്ത

വിഹിതം : 86,000 രൂപ (പദ്ധതിയേതരം)

77. 5 ക്ഷീരപരിശീലനകേന്ദ്രങ്ങളിലെ ജീവനക്കാർക്ക് യാത്രാബത്ത കുടിശ്ശികയും 2014-2015 വർഷത്തെ യാത്രാബത്തയും നൽകുന്നതിന് വകയിരുത്തിയ തുക അപര്യാപ്തമായതിനാൽ ഈ ഇനത്തിൽ 3.14 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-04-2—ക്ഷീരവികസനപരിശീലനകേന്ദ്രം—സ്ഥലംമാറ്റ ബത്ത

വിഹിതം : 19,000 രൂപ (പദ്ധതിയേതരം)

78. ക്ഷീരപരിശീലനകേന്ദ്രങ്ങളിലെ ജീവനക്കാർക്ക് നൽകേണ്ട സ്ഥലംമാറ്റ ബത്തയിലെ കുടിശ്ശിക തീർക്കുന്നതിന് 81,000 രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-05-1—ക്ഷീരപരിശീലനകേന്ദ്രം—വെള്ളക്കരം

വിഹിതം : 3,000 രൂപ (പദ്ധതിയേതരം)

79. ക്ഷീരപരിശീലനകേന്ദ്രങ്ങളിലെ വെള്ളക്കരം കുടിശ്ശിക നൽകുന്നതിന് 1.47 ലക്ഷം രൂപ ഈ ഇനത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-109-98-05-3—ക്ഷീരപരിശീലന കേന്ദ്രം—ടെലിഫോൺ ചാർജ്ജ്

വിഹിതം : 11,000 രൂപ (പദ്ധതിയേതരം)

80. ക്ഷീരപരിശീലനകേന്ദ്രങ്ങളിലെ ടെലിഫോൺ ചാർജിനത്തിൽ വന്നിട്ടുള്ള കുടിശ്ശിക തീർക്കുന്നതിന് 1.89 ലക്ഷം രൂപ കൂടി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2404-00-195-94—ക്ഷീരസംഘങ്ങൾക്ക് സഹായം

വിഹിതം : 20,50,00,000 രൂപ (പദ്ധതി)

81. 2014-2015 സാമ്പത്തികവർഷം 2404-00-195-94 എന്ന ശീർഷകത്തിൽ 2050 ലക്ഷം രൂപയാണ് അനുവദിച്ചിരിക്കുന്നത്. ഈ ശീർഷകത്തിൽ വകുപ്പ് ആവശ്യപ്പെട്ടിരുന്നത് 1550 ലക്ഷം രൂപയാണ്. ആയതിനാൽ ഈ ശീർഷകത്തിൽ 1550 ലക്ഷം രൂപ വകകൊള്ളിക്കുകയും, ബാക്കി 500 ലക്ഷം രൂപ 2404-00-109-95—Strengthening of Quality Control Labs എന്ന ശീർഷകത്തിലേക്ക് മാറ്റി അനുവദിക്കുകയും ചെയ്യണമെന്ന് സമിതി ശുപാർശ ചെയ്യുന്നു.

2404-00-195-90—ക്ഷീരസംഘങ്ങൾക്ക് സഹായം (ACA)

വിഹിതം : ഇല്ല

82. മലബാർ മേഖലാ യൂണിയൻ മുഖേന സ്റ്റേറ്റി ലൈസ്ഡ് മിൽക്ക് മാന്യഫാച്ചറിംഗ് പ്ലാന്റ് സ്ഥാപിക്കുന്നതിനായി ഈ ശീർഷകത്തിൽ 2500 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2404-00-800-99-02—കന്നുകാലിത്തീറ്റ കൃഷി—വലിയതുറ സ്വീവേജ് ഫാം—വേതനം  
വിഹിതം : 1,36,37,000 രൂപ (പദ്ധതിയേതരം)

83. വലിയതുറ സ്വീവേജ് ഫാമിലെ തൊഴിലാളികളുടെ വേതനം, ക്ഷാമബത്ത എന്നിവയ്ക്ക് അനുവദിച്ച തുക അപര്യാപ്തമാണെന്നു കാണുകയാൽ ആയതിനായി 2014-2015 സാമ്പത്തികവർഷത്തേക്ക് 53.63 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2404-00-800-79—ക്ഷീരകർഷക ക്ഷേമനിധി ബോർഡിന് ഇൻഷുറൻസ് പദ്ധതിക്ക്  
ധനസഹായം

വിഹിതം : ഇല്ല

84. കേരള ക്ഷീരകർഷക ക്ഷേമനിധിയിൽ അംഗങ്ങളായ ക്ഷീരകർഷകരുടെ എണ്ണം വർദ്ധിച്ചതിനാലും സാമൂഹിക സുരക്ഷാ പദ്ധതികൾക്കായി നൽകുന്ന ധനസഹായം വർദ്ധിപ്പിക്കേണ്ടതിനാൽ 1240 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXXIII—മത്സ്യബന്ധനം**

വോട്ട് ചെയ്തത് : 445,33,23,000 രൂപ

ചാർജ്ജ് ചെയ്തത് : ഇല്ല

2405-00-101-87—നഴ്സറികൾ സ്ഥാപിക്കൽ

വിഹിതം : 7,00,00,000 രൂപ (പദ്ധതി)

85. പൊയ്യ നെയ്തൽ പൈതൃക മത്സ്യ ഗ്രാമപദ്ധതി പൂർത്തിയാക്കുന്നതിന് ഈ ശീർഷകത്തിൽ 400 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-101-71—തൃശ്ശൂരിലെ കോൾനിലങ്ങളിലും കൂട്ടനാട്ടിലെ വയലുകളിലും  
സംയോജിത മത്സ്യകൃഷി

വിഹിതം : 4,00,00,000 രൂപ (പദ്ധതി)

86. 50 ഹെക്ടർ ഓരുജല പ്രദേശത്ത് ശാസ്ത്രീയ രീതികൾ അവലംബിച്ച് ചെമ്മീൻകൃഷി നടപ്പാക്കുന്നതിനുള്ള സാങ്കേതിക-സാമ്പത്തിക സഹായം കർഷകർക്ക് നൽകുന്ന പദ്ധതി നടപ്പിലാക്കുന്നതിനായി ഈ ശീർഷകത്തിൽ 2014-2015 സാമ്പത്തിക വർഷം 150 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-101-62—മത്സ്യവിഭവങ്ങളുടെ സംരക്ഷണവും പരിപാലനവും

വിഹിതം : 2,50,00,000 രൂപ (പദ്ധതി)

87. 2014-2015 സാമ്പത്തികവർഷം ഈ ശീർഷകത്തിൽ അക്വാ ക്ലിനിക്കുകൾ സ്ഥാപിക്കുന്നതിന് 230 ലക്ഷം രൂപയും വേമ്പനാട്ട് കായലിലെ കുളവാഴ യന്ത്രസഹായത്തോടെ നിർമ്മാർജ്ജനം ചെയ്യുന്നതിന് 250 ലക്ഷം രൂപയും ഉൾപ്പെടെ 480 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-97—മത്സ്യബന്ധന തുറമുഖങ്ങളുടെ സംരക്ഷണവും നടത്തിപ്പും

വിഹിതം : 3,30,00,000 രൂപ (പദ്ധതിയേതരം)

88. സംസ്ഥാനത്തെ പ്രധാന മത്സ്യബന്ധന തുറമുഖങ്ങളിലെയും ഫിഷ് ലാന്റിംഗ് സെന്ററുകളിലെയും ജീവനക്കാരുടെ വേതനത്തിനായി ഈ ശീർഷകത്തിൽ 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-91—മത്സ്യവിഭവങ്ങളുടെ സംരക്ഷണവും പരിപാലനവും (ആഴക്കടൽ മത്സ്യബന്ധനം)

വിഹിതം : 2,00,00,000 രൂപ (പദ്ധതി)

89. കേരള സമുദ്ര മത്സ്യബന്ധനനിയമം നടപ്പിലാക്കുന്നതിന് ഈ ശീർഷകത്തിൽ വകയിരുത്തിയിരിക്കുന്ന ഒരു കോടി രൂപ അപര്യാപ്തമായതിനാൽ 2014-2015 സാമ്പത്തികവർഷത്തേക്ക് 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-90—മത്സ്യത്തൊഴിലാളികളുടെ കടൽസുരക്ഷ (90% കേന്ദ്രാവിഷ്കൃതം)

വിഹിതം : ഇല്ല

90. പരമ്പരാഗത മത്സ്യത്തൊഴിലാളികളുടെ തെരഞ്ഞെടുത്ത 250 യന്ത്രവൽക്കൃത ബോട്ടുകൾക്ക് AIS, GPS, ഹോളോഗ്രാഫിക് പ്ലേറ്റ്സ്, ബീക്കൺ, എക്കോസൗണ്ടർ എന്നിവ നൽകുന്നതിനുവേണ്ടി ഈ ശീർഷകത്തിൽ 400 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-103-88—ദേശീയമത്സ്യത്തൊഴിലാളി ക്ഷേമനിധിയുടെ സഹായത്താലുള്ള ഭവനപദ്ധതി

വിഹിതം : 8,00,00,000 രൂപ (പദ്ധതി)

91. ഈ പദ്ധതിയിലെ ഗുണഭോക്താക്കൾക്ക് ധനസഹായം അനുവദിക്കുന്നതിന് 2012-2013-ൽ അധികം ആവശ്യമുണ്ടായിരുന്ന 2 കോടി രൂപയും 2013-2014-ൽ അധികം ആവശ്യമുണ്ടായിരുന്ന 4 കോടി രൂപയും 2014-2015 വർഷം അധികമായി വേണ്ടിവരുന്ന 4 കോടി രൂപയും ചേർത്ത് ഈ ശീർഷകത്തിൽ ആകെ 1000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-105-96—മൂല്യവർദ്ധിത വിപണി

വിഹിതം : 2,50,00,000 രൂപ (പദ്ധതി)

92. മുൻവർഷങ്ങളിൽ ഏറ്റെടുത്ത് നിർമ്മാണം ആരംഭിച്ച മത്സ്യമാർക്കറ്റുകളുടെ പൂർത്തീകരണത്തിനായും 2014-2015-ൽ വിഭാവനം ചെയ്തിരിക്കുന്ന 13 മത്സ്യ മാർക്കറ്റുകൾക്ക് വേണ്ടതായ അധിക തുകയും ചേർത്ത് 248.61 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-105-90—അടിമാലിത്തുറ മാതൃകാ മത്സ്യബന്ധന ഗ്രാമവികസനം

വിഹിതം : ഇല്ല

93. 2013-2014 ബഡ്ജറ്റ് പ്രസംഗത്തിൽ ഉൾപ്പെടുത്തിയിരുന്ന അടിമാലിത്തുറ മാതൃകാ മത്സ്യബന്ധന ഗ്രാമപദ്ധതി നടപ്പിലാക്കുന്നതിന് 2014-2015 സാമ്പത്തിക വർഷം 470 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-190-97—ഫിഷ് പ്രോസസ്സിംഗ് കേന്ദ്രങ്ങളും ഫിഷ് മാളുകളും ആധുനിക ഫിഷ് മാർക്കറ്റുകളും

വിഹിതം : ഇല്ല

94. 2014-2015 സാമ്പത്തികവർഷത്തിൽ ഫിഷ് മാളുകളുടെ നിർമ്മാണത്തിനായി 990 ലക്ഷം രൂപയും ഫിഷ് പ്രോസസ്സിംഗ് യൂണിറ്റുകളുടെ നിർമ്മാണത്തിനായി 650 ലക്ഷം രൂപയും ചേർത്ത് ആകെ 1640 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-94—മത്സ്യത്തൊഴിലാളി ക്ഷേമനിധിയിലേക്കുള്ള സഹായം

വിഹിതം : 22,00,00,000 രൂപ (പദ്ധതിയേതരം)

95. 2013 സെപ്റ്റംബർ മുതലുള്ള മത്സ്യത്തൊഴിലാളി പെൻഷൻതുക കുടിശ്ശിക യായിട്ടുള്ളതും പെൻഷൻകാരുടെ എണ്ണത്തിലുണ്ടായ വർദ്ധനയും പെൻഷൻ തുകയിലുണ്ടായ 100 രൂപയുടെ വർദ്ധനയും കണക്കിലെടുത്ത് 2014-2015 സാമ്പത്തികവർഷം ഈ ശീർഷകത്തിൽ 2120 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-92—രജിസ്റ്റർചെയ്ത മത്സ്യത്തൊഴിലാളികളുടെ കുട്ടികൾക്കുള്ള വിദ്യാഭ്യാസാനുകൂല്യം

വിഹിതം : 9,00,00,000 രൂപ (പദ്ധതിയേതരം)

96. രജിസ്റ്റർചെയ്ത മത്സ്യത്തൊഴിലാളികളുടെ മക്കളായ, വിവിധ ക്ലാസ്സുകളിൽ പഠിക്കുന്ന 67000-ത്തോളം വിദ്യാർത്ഥികൾക്ക് വിദ്യാഭ്യാസ ആനുകൂല്യങ്ങൾ അനുവദിക്കുന്ന തിന് പ്രതിവർഷം 15 കോടി രൂപ ആവശ്യമാണ്. 2013-2014 വർഷത്തെ കുടിശ്ശിക വിതരണം ചെയ്യുന്നതിനുള്ള 7 കോടി രൂപയും 2014-2015 വർഷത്തെ ആനുകൂല്യങ്ങൾ മുഴുവൻ കൊടുക്കുന്നതിനായി അധികം ആവശ്യമായ 6 കോടി രൂപയും ചേർത്ത് 2014-2015 സാമ്പത്തികവർഷം 1300 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.



2405-00-800-76—സംയോജിത മത്സ്യബന്ധന വികസന പദ്ധതി (100% എൻ.സി.ഡി.സി. സഹായം സംസ്ഥാന വിഹിതം)

വിഹിതം : 1,00,00,000 രൂപ (പദ്ധതി)

97. ഈ ശീർഷകത്തിൽ മുൻവർഷങ്ങളിൽ അനുവദിച്ച എൻ.സി.ഡി.സി. പദ്ധതികൾ നടപ്പിലാക്കുന്നതിന് സർക്കാരിൽനിന്നും മുഴുവൻതുകയും അനുവദിച്ചു നൽകിയിട്ടില്ല. ആയതിനാൽ 2012-2013, 2013-2014 വർഷങ്ങളിൽ നടപ്പിലാക്കിയ പദ്ധതികളുടേയും, 2014-2015 വർഷത്തിൽ നടപ്പിലാക്കേണ്ട ഐ.എഫ്.ഡി.പി. 2013-2014 പദ്ധതിയുടേയും പൂർത്തീകരണത്തിനായി 2092.87 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-75—മത്സ്യത്തൊഴിലാളികൾക്ക് ദേശീയ മത്സ്യത്തൊഴിലാളി ക്ഷേമനിധിയുടെ സഹായത്തോടെ നടപ്പാക്കുന്ന സമ്പാദ്യ സമാശ്വാസ പദ്ധതി (50% css)

വിഹിതം : 20,00,00,000 രൂപ (പദ്ധതി)

98. 2014-2015 സാമ്പത്തികവർഷം 1200 രൂപ തോതിൽ 1.8 ലക്ഷം മത്സ്യത്തൊഴിലാളികൾക്ക് ധനസഹായം അനുവദിക്കുന്നതിന് 2160 ലക്ഷം രൂപ ആവശ്യമായതിനാൽ ഈ ശീർഷകത്തിൽ 160 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-50—മത്സ്യ ബന്ധനവുമായി ബന്ധപ്പെട്ട മറ്റ് തൊഴിലുകളിൽ ഏർപ്പെട്ടിരിക്കുന്നവർക്കുള്ള ഇൻഷുറൻസ് പദ്ധതി

വിഹിതം : 1,00,00,000 രൂപ (പദ്ധതി)

99. 2014-2015 സാമ്പത്തികവർഷത്തിൽ 76,480 അനുബന്ധ മത്സ്യത്തൊഴിലാളികളെ ഇൻഷുർ ചെയ്യേണ്ടതിനാലും പ്രീമിയംനിരക്ക് കുറഞ്ഞത് 155 രൂപയും ടാക്സും ആകാൻ സാദ്ധ്യതയുള്ളതിനാലും ഈ ശീർഷകത്തിൽ 33.84 ലക്ഷം രൂപകൂടി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-30—കടുങ്ങല്ലൂർ അക്കാട്രൈനോളജി പാർക്ക്

വിഹിതം : 1,000 രൂപ (പദ്ധതിയേതരം)

100. കടുങ്ങല്ലൂരിലെ അക്കാട്രൈനോളജി പാർക്ക് പുനരുദ്ധരിക്കുന്നതിനായി 400 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-29—ബയോളജിക്കൽ റിസർച്ച് ഇൻസ്റ്റിറ്റ്യൂട്ടും ഓഷ്യനേറിയവും സ്ഥാപിക്കൽ

വിഹിതം : 1,000 രൂപ (പദ്ധതിയേതരം)

101. മത്സ്യ ടൂറിസം വികസനവും സമുദ്ര ശാസ്ത്ര ഗവേഷണവും ലക്ഷ്യമിട്ട് എറണാകുളത്ത് പുതുവൈപ്പിൽ ഓഷ്യനേറിയവും മറൈൻ ബയോളജിക്കൽ റിസർച്ച് സ്റ്റേഷനും സ്ഥാപിക്കുന്നതിനായുള്ള പദ്ധതിക്ക് മലിനീകരണ ബോർഡിന്റേയും



തദ്ദേശസ്വയംഭരണ സ്ഥാപനത്തിന്റേയും അനുമതി ലഭിച്ചിട്ടുണ്ടെന്നും പരിസ്ഥിതി ആഘാതപഠനം പൂർത്തിയായതായും സമിതി മനസ്സിലാക്കുന്നു. ആയതിനായി 2014-2015 സാമ്പത്തികവർഷം വകയിരുത്തിയ ടോക്കൺ പ്രൊവിഷനുപുറമേ 1000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-28—കേരള മത്സ്യഅനുബന്ധ തൊഴിലാളി ക്ഷേമ സെസ് ആക്ട്, 2007 പ്രകാരം പിരിച്ചെടുത്ത സെസ് തുക കേരള മത്സ്യത്തൊഴിലാളി ക്ഷേമനിധി ബോർഡിലേക്ക് മാറ്റുന്നത്

വിഹിതം : 1,000 രൂപ (പദ്ധതിയേതരം)

102. കേരള മത്സ്യത്തൊഴിലാളികളുടെയും അനുബന്ധതൊഴിലാളികളുടെയും ക്ഷേമ സെസ് ആക്ട് 2007 പ്രകാരം പിരിച്ചെടുത്ത സെസ് തുക കേരള മത്സ്യത്തൊഴിലാളി ക്ഷേമനിധി ബോർഡിലേക്ക് മാറ്റുന്നതിനുള്ള ചെലവിനായി ഈ ശീർഷകത്തിൽ 20 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-27—മത്സ്യബന്ധനോപകരണങ്ങൾക്കുള്ള ഇൻഷുറൻസ് പരിരക്ഷ

വിഹിതം : 50,00,000 രൂപ (പദ്ധതി)

103. 2014-2015 സാമ്പത്തികവർഷം എറണാകുളം ജില്ലയിലെ മത്സ്യബന്ധന യാനങ്ങൾക്ക് ഇൻഷുറൻസ് പദ്ധതി നടപ്പിലാക്കുന്നതിന് 185 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-21—കേരള മത്സ്യത്തൊഴിലാളി കടാശ്വാസ കമ്മീഷൻ

വിഹിതം : 1,00,00,000 രൂപ (പദ്ധതിയേതരം)

104. വിവിധ സഹകരണ ബാങ്കുകളിൽനിന്നും വായ്പയെടുത്തിട്ടുള്ള മത്സ്യത്തൊഴിലാളികൾക്ക് കടാശ്വാസം അനുവദിക്കുന്നതിന് 15000 ലക്ഷം രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2405-00-800-10—തീരമെത്രി സേവനസഹായം

വിഹിതം : 5,00,00,000 രൂപ (പദ്ധതി)

105. മുൻവർഷത്തെ പ്രവർത്തനങ്ങൾ പൂർത്തീകരിക്കുന്നതിനും ആലപ്പുഴ, കോട്ടയം, എറണാകുളം ജില്ലകളിലായി വ്യാപിച്ചുകിടക്കുന്ന വേമ്പനാട് കായലിനോട് ചേർന്ന് താമസിച്ചുവരുന്ന മത്സ്യത്തൊഴിലാളി സ്ത്രീകളുടെ ശാക്തീകരണത്തിനും സാമ്പത്തിക ഉന്നമനത്തിനുമായി ചെറുകിട തൊഴിൽസംരംഭങ്ങൾ ആരംഭിച്ച് ജീവനോപാധി കണ്ടെത്തുന്നതിനുള്ള പദ്ധതിയുടെ നടത്തിപ്പിനുമായി 2014-2015 സാമ്പത്തികവർഷം 500 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2405-00-800-09—നാടൻവള്ളങ്ങളുടെ ആധുനികവൽക്കരണം (50% കേന്ദ്ര സഹായം)

വിഹിതം : 40,00,000 രൂപ (പദ്ധതി)

106. പരമ്പരാഗത മത്സ്യത്തൊഴിലാളികൾക്ക് 10 എച്ച്.പി.-ക്ക് താഴെയുള്ള ഔട്ട്ബോർഡ് മോട്ടോറുകൾ വാങ്ങുന്നതിന് പരമാവധി 30,000 രൂപവരെ സബ്സിഡിയായി നൽകുന്ന പദ്ധതിയാണിത്. മത്സ്യഫെഡുവഴി നടപ്പിലാക്കുന്ന പ്രസ്തുത പദ്ധതിക്കായി ഈ ശീർഷകത്തിൽ ലഭ്യമാക്കിയ തുക എല്ലാ അപേക്ഷകർക്കും സഹായം ലഭ്യമാക്കുവാൻ പര്യാപ്തമല്ലാത്തതിനാൽ ഈ ശീർഷകത്തിൽ 2014-2015 സാമ്പത്തിക വർഷം 110 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-103-98—സംയോജിത മത്സ്യബന്ധന വികസനപദ്ധതി (100% എൻ.സി.ഡി.സി. സഹായം)

വിഹിതം : 50,00,000 രൂപ (പദ്ധതി)

107. മത്സ്യഫെഡിൽ അംഗങ്ങളായ പ്രാഥമിക സഹകരണ സംഘങ്ങളിലെ മത്സ്യത്തൊഴിലാളികൾക്ക് മത്സ്യവിപണന സൗകര്യങ്ങൾ വിപുലമാക്കുന്നതിന് ആവശ്യമായ വായ്പാസൗകര്യങ്ങൾ നൽകുന്നതിനുള്ള പദ്ധതിയാണിത്. മുൻവർഷങ്ങളിൽ അനുവദിച്ച എൻ.സി.ഡി.സി. പദ്ധതികൾ നടപ്പിലാക്കുന്നതിന് സർക്കാരിൽനിന്നും മുഴുവൻതുകയും അനുവദിച്ചുകിട്ടിയിട്ടില്ല. ആയതിനാൽ 2012-2013, 2013-2014 വർഷങ്ങളിൽ നടപ്പിലാക്കിയ പദ്ധതികളുടേയും, 2014-2015 വർഷത്തിൽ നടപ്പിലാക്കേണ്ട ഐ.എഫ്.ഡി.പി. 2013-2014 പദ്ധതിയുടേയും പൂർത്തീകരണത്തിനായി 1471.64 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-91—പൊന്നാനി മത്സ്യബന്ധന തുറമുഖം (50% css)

വിഹിതം : ഇല്ല

108. പൊന്നാനി മത്സ്യബന്ധന തുറമുഖത്തിൽ നിർമ്മിച്ച ഫിഷ് സ്റ്റോറേജ് ഷെഡിന്റെ ബിൽ കൊടുത്തുതീർക്കുന്നതിനായി 12 ലക്ഷം രൂപയും പുതിയതായി പണികഴിപ്പിക്കാൻ ഉദ്ദേശിക്കുന്ന ഫിഷ് സ്റ്റോറേജ് ഷെഡിന്റെ നിർമ്മാണച്ചെലവിനായി 220 ലക്ഷം രൂപയും ചേർത്ത് 232 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-84—തലായി മത്സ്യബന്ധന തുറമുഖ പദ്ധതി (50% കേന്ദ്ര സഹായം)

വിഹിതം : ഇല്ല

109. തലായി മത്സ്യബന്ധന തുറമുഖ നിർമ്മാണത്തിനായി 3510.59 ലക്ഷം രൂപയുടെ കോംപ്രിഹെൻസീവ് റിപ്പോർട്ട്-കം-റിവൈസ്ഡ് എസ്റ്റിമേറ്റ് ഡൽഹിയിൽ കൂടിയ പ്രോജക്ട് സാങ്ഷനിംഗ് കമ്മിറ്റി അംഗീകരിച്ചിട്ടുണ്ട്. 2014-2015 വർഷം ഈ പദ്ധതി പൂർത്തീകരിക്കുന്നതിനായി 800 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-83—പുതിയ മത്സ്യബന്ധന തുറമുഖ കേന്ദ്രങ്ങൾ കണ്ടെത്തൽ

വിഹിതം : 50,00,000 രൂപ (പദ്ധതി)

110. പതിയാങ്കര, പുതിയങ്ങാടി, പരപ്പനങ്ങാടി, പുനപ്ര, പുന്തൂറ, അജാനൂർ എന്നിവിടങ്ങളിൽ ഫിഷിംഗ് ഹാർബറുകൾ നിർമ്മിക്കുന്നതിനുവേണ്ടിയുള്ള അന്വേഷണ ഗവേഷണ പഠനങ്ങൾ വിവിധ ഘട്ടങ്ങളിലായി പുരോഗമിച്ചുവരുന്നതിനാൽ, പ്രസ്തുത പഠനങ്ങൾ ത്വരിതപ്പെടുത്തുന്നതിന് 107.00 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-80—കൊയിലാണ്ടി മത്സ്യബന്ധന തുറമുഖം (50% കേന്ദ്രാവിഷ്കൃത പദ്ധതി)

വിഹിതം : 2,00,00,000 രൂപ (പദ്ധതി)

111. കോഴിക്കോട് ജില്ലയിലെ കൊയിലാണ്ടി മത്സ്യബന്ധന തുറമുഖത്തിന്റെ നിർമ്മാണത്തിനായുള്ള പദ്ധതി പൂർത്തീകരിക്കുന്നതിന് ബാക്കിനിൽക്കുന്ന ഡ്രെഡ്ജിംഗ്, റിക്ലമേഷൻ, അനുബന്ധ പ്രവൃത്തികൾ എന്നിവയ്ക്കായി വകയിരുത്തിയിരിക്കുന്ന വിഹിതം അപര്യാപ്തമായതിനാൽ ഈ ശീർഷകത്തിൽ 600 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-76—സാന്ദ്രാണിക്കോടി, മുഹമ്മ, ബേക്കൽ ഇൻലാന്റ് ഫിഷ് ലാന്റിംഗ് സെന്ററുകൾ

വിഹിതം : ഇല്ല

112. മുറിഞ്ഞപ്പുഴ ഫിഷ് ലാന്റിംഗ് സെന്ററിന്റെ നിർമ്മാണത്തിനായി ഈ ശീർഷകത്തിൽ 35.7 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-71—മഞ്ചേശ്വരം മത്സ്യബന്ധന തുറമുഖം (75% കേന്ദ്ര സഹായം)

വിഹിതം : 9,00,00,000 രൂപ (പദ്ധതി)

113. മഞ്ചേശ്വരം മത്സ്യബന്ധന തുറമുഖത്തിന്റെ പുലിമുട്ട് നിർമ്മാണം, വാർഫ്, ലേലപ്പുര തുടങ്ങിയ പ്രവർത്തനങ്ങൾക്കായി വകയിരുത്തിയിരിക്കുന്ന വിഹിതം അപര്യാപ്തമായതിനാൽ ഈ ശീർഷകത്തിൽ 1100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-70—വെള്ളയിൽ മത്സ്യബന്ധന തുറമുഖം (75% കേന്ദ്ര സഹായം)

വിഹിതം : 10,00,00,000 രൂപ (പദ്ധതി)

114. വെള്ളയിൽ മത്സ്യബന്ധന തുറമുഖത്തിന്റെ പ്രധാന ഘടകങ്ങളായ പുലിമുട്ട്, വാർഫ്, ലേലപ്പുര തുടങ്ങിയവയുടെ നിർമ്മാണം ത്വരിതപ്പെടുത്തുന്നതിനായി 1000 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-69—പരപ്പനങ്ങാടി മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : ഇല്ല

115. പരപ്പനങ്ങാടി മത്സ്യബന്ധന തുറമുഖത്തിന്റെ നിർമ്മാണത്തിനായി ഈ ശീർഷകത്തിൽ 2014-2015 സാമ്പത്തികവർഷം 10 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-68—താനൂർ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : 10,00,00,000 രൂപ (പദ്ധതി)

116. താനൂർ മത്സ്യബന്ധന തുറമുഖ പദ്ധതി നിർമ്മാണം ത്വരിതപ്പെടുത്തുന്നതിന് ഈ ശീർഷകത്തിൽ 1000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-64—അർത്തുകൽ മത്സ്യബന്ധന തുറമുഖം (75% കേന്ദ്ര വിഹിതം)

വിഹിതം : 10,00,00,000 രൂപ (പദ്ധതി)

117. അർത്തുകൽ മത്സ്യബന്ധന തുറമുഖത്തിന്റെ നിർമ്മാണം ത്വരിതപ്പെടുത്തുന്നതിനായി ഈ ശീർഷകത്തിൽ 1000 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-104-62—കടലോര മത്സ്യബന്ധന അടിസ്ഥാനസൗകര്യം, മത്സ്യബന്ധനത്തിനു ശേഷമുള്ള പ്രവർത്തനങ്ങൾ എന്നിവയുടെ വികസനത്തിനായുള്ള പദ്ധതി (50% കേന്ദ്ര വിഹിതം)

വിഹിതം : 3,00,00,000 രൂപ (പദ്ധതി)

118. പുർത്തീകരിച്ച മത്സ്യബന്ധന തുറമുഖങ്ങളുടെ ആഴംകൂട്ടി ആവശ്യമായ പുനരുദ്ധാരണ പ്രവർത്തനങ്ങൾക്കും സൗകര്യങ്ങൾ ഏർപ്പെടുത്തുന്നതിനുമായി ഈ ശീർഷകത്തിൽ 2091 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-109-99—മത്സ്യക്ഷുഷി പരിശീലനകേന്ദ്രം സ്ഥാപിക്കൽ

വിഹിതം : 1,50,00,000 രൂപ (പദ്ധതി)

119. തിരുവനന്തപുരം ജില്ലയിലെ നെയ്യാർ ഡാം, കോട്ടയം ജില്ലയിലെ പള്ളം, എറണാകുളം ജില്ലയിലെ ഞാറയ്ക്കൽ, തൃശ്ശൂർ ജില്ലയിലെ അഴിക്കോട്, പാലക്കാട് ജില്ലയിലെ മലമ്പുഴ എന്നിവിടങ്ങളിൽ ഫിഷറീസ് വകുപ്പിന്റെ ഓഫീസുകളോടുചേർന്ന് മത്സ്യക്ഷുഷിയും പരിശീലന കേന്ദ്രങ്ങളും ആരംഭിക്കുന്നതിന് ലക്ഷ്യമിടുന്നു. ഇതിനായി പുതിയ തസ്തികകൾ സൃഷ്ടിക്കേണ്ടതില്ല എന്നും വകുപ്പിന്റെ നിലവിലുള്ള ജീവനക്കാരുടെ സേവനം വിനിയോഗിക്കുന്നതാണ് എന്നും സമിതി മനസ്സിലാക്കി. 2014-2015 വർഷം മരാമത്തുപണികൾ (123.56 ലക്ഷം രൂപ), ചാർജുകൾ (24.72 ലക്ഷം രൂപ), യന്ത്രസാമഗ്രികളും ഉപകരണങ്ങളും (1.72 ലക്ഷം രൂപ) എന്നീ ഘടകങ്ങളിലായി ആകെ 150 ലക്ഷം രൂപ വകയിരുത്തിയിരിക്കുന്നു. മേൽ പ്രസ്താവിച്ച ഓരോ യൂണിറ്റിനും

50 ലക്ഷം രൂപ നിരക്കിൽ ആകെ 250 ലക്ഷം രൂപ ചെലവ് പ്രതീക്ഷിക്കുന്നതിനാൽ ഈ ശീർഷകത്തിൽ അധികമായി 100 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

4405-00-800-80—തീരദേശ റോഡുകളുടെ നിലവാരം മെച്ചപ്പെടുത്തൽ

വിഹിതം : 55,00,00,000 രൂപ (പദ്ധതിയേതരം)

120. തീരദേശ റോഡുകളുടെ നിർമ്മാണത്തിനും പരിപാലനത്തിനുമായി 2014-2015 വർഷത്തെ ബഡ്ജറ്റിൽ 107.50 കോടി രൂപ ആവശ്യപ്പെട്ടിരുന്നുവെങ്കിലും 55 കോടിയാണ് അനുവദിച്ചിട്ടുള്ളത്. നടന്നുവരുന്ന പ്രവൃത്തികൾക്കും ഭരണാനുമതി ലഭ്യമായ തുകയ്ക്കും അനുസൃതമായി 5250 ലക്ഷം രൂപ ഈ ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4405-00-800-78—ആലപ്പുഴ വടക്ക് അന്ധകാരനഴി പാലം നിർമ്മാണം

വിഹിതം : ഇല്ല

121. ആലപ്പുഴ ജില്ലയിലെ അന്ധകാരനഴിയുടെ വടക്കുഭാഗത്ത് പാലം നിർമ്മിക്കുന്നതിനായി 635 ലക്ഷം രൂപയുടെ ഭരണാനുമതി ലഭിച്ചിട്ടുണ്ട്. റീ ടെണ്ടർ ചെയ്ത പ്രവൃത്തികളുടെ പൂർത്തീകരണത്തിനായി 500 ലക്ഷം രൂപ 2014-2015 സാമ്പത്തിക വർഷം വകയിരുത്തണമെന്ന് സമിതി ശുപാർശ ചെയ്യുന്നു.

4405-00-800-76—സംയോജിത തീരദേശ വികസനം

വിഹിതം : ഇല്ല

122. ഭരണാനുമതി ലഭിച്ച പൊന്നാനി താലൂക്ക് ആശുപത്രി ഐ.പി. ബ്ലോക്ക് നിർമ്മാണത്തിനായി 200 ലക്ഷം രൂപയും, പുന്തൂറ ആയുഷ് ആശുപത്രി നിർമ്മാണത്തിന് അധികമായി ആവശ്യമുള്ള 34.00 ലക്ഷം രൂപയും ചേർത്ത് 234 ലക്ഷം രൂപ ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

**പൊതു ശുപാർശകൾ**

**മത്സ്യത്തൊഴിലാളികൾക്ക് മത്സ്യബന്ധനാവശ്യത്തിനായി മത്സ്യഫെഡുവഴി മണ്ണെണ്ണ വിതരണം ചെയ്യുന്നതിനുള്ള പദ്ധതി**

123. സംസ്ഥാനത്തെ പരമ്പരാഗത മത്സ്യത്തൊഴിലാളികൾക്ക് മത്സ്യബന്ധനാവശ്യത്തിനായി പ്രതിമാസം നിശ്ചിതതോതിൽ സബ്സിഡിനിരക്കിൽ കേന്ദ്ര പൊതുമേഖലാ സ്ഥാപനങ്ങളായ ഇൻഡ്യൻ ഓയിൽ കോർപ്പറേഷൻ, ഹിന്ദുസ്ഥാൻ പെട്രോളിയം കോർപ്പറേഷൻ, ഭാരത് പെട്രോളിയം കോർപ്പറേഷൻ എന്നീ ഓയിൽ കമ്പനികളിൽ നിന്നും വെള്ള മണ്ണെണ്ണ നേരിട്ട് ലഭ്യമാക്കി സംസ്ഥാനത്തെ ഫിഷിംഗ് ഹാർബർ/ലാൻഡിംഗ് സെന്ററുകൾ കേന്ദ്രീകരിച്ച് മണ്ണെണ്ണ ബങ്കുകൾ സ്ഥാപിച്ച് പ്രാഥമിക മത്സ്യത്തൊഴിലാളി വികസന ക്ഷേമ സഹകരണ സംഘങ്ങളിലൂടെ വിതരണം ചെയ്യുന്നതുവഴി മത്സ്യത്തൊഴിലാളികൾക്ക് കൂടുതൽ ആശ്വാസമെത്തിക്കാൻ സാധിക്കും. സമുദ്രോല്പന്ന കയറ്റുമതിയിലൂടെ സംസ്ഥാനത്തിന് ഗണ്യമായതോതിൽ വിദേശ നാണ്യം നേടിത്തരുന്നതിൽ ഏറ്റവും നിർണ്ണായകമായ പങ്കുവഹിക്കുന്ന സമൂഹത്തിലെ നിർദ്ധനരായ മത്സ്യത്തൊഴിലാളികൾക്ക് സബ്സിഡി നിരക്കിൽ മണ്ണെണ്ണ വിതരണം

ചെയ്യുന്നതിനുള്ള ഈ പദ്ധതിക്കായി 2014-2015 ബഡ്ജറ്റ് പ്രസംഗത്തിൽ 100 കോടി രൂപ പ്രഖ്യാപിച്ചിട്ടുണ്ട്. ഇതിലേക്കായി പ്രതിവർഷം 155 കോടി രൂപയുടെ ചെലവാണ് പ്രതീക്ഷിക്കുന്നത്. ആയതിനാൽ ഈ പദ്ധതിക്കായി ഒരു പുതിയ ശീർഷകം അനുവദിക്കണമെന്നും ആയതിൽ 2014-2015 വർഷത്തേക്ക് 15,500 ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

**മത്സ്യത്തൊഴിലാളികൾക്ക് ഉൽപ്പാദന വർദ്ധനവിനും വരുമാന വർദ്ധനവിനുമായി ഉൽപ്പാദന ബോണസ്**

124. കേരളത്തിലെ പരമ്പരാഗത മത്സ്യത്തൊഴിലാളികൾക്ക് പ്രാഥമിക സഹകരണ സംഘങ്ങൾവഴി മത്സ്യബന്ധനോപകരണങ്ങൾ നൽകുകയും അവർ പിടിച്ചുകൊണ്ടു വരുന്ന മത്സ്യം ലേലംചെയ്യുകയുമാണ് പ്രധാനമായും നടത്തിക്കൊണ്ടിരുന്നത്. മത്സ്യത്തൊഴിലാളികളുടെ ഉന്നമനത്തിന് ശക്തമായ പ്രാഥമിക സഹകരണ സംഘങ്ങൾ രൂപപ്പെടുത്തി എടുക്കുക എന്നതും മത്സ്യത്തൊഴിലാളികളിൽ സമ്പാദ്യശീലം ഉണ്ടാക്കുകയെന്നതും വളരെ പ്രധാനമാണ്. ഈ സാഹചര്യത്തിലാണ് മത്സ്യത്തൊഴിലാളികൾക്ക് ഉൽപ്പാദന ബോണസ് നൽകുക എന്ന പദ്ധതിക്ക് മത്സ്യഫെഡ് രൂപം നൽകിയിരിക്കുന്നത്. ഇതിനായി 2014-2015-ലെ ബഡ്ജറ്റ് പ്രസംഗത്തിൽ 2 കോടി രൂപ പ്രഖ്യാപിച്ചിട്ടുണ്ട്. ഇതിലേക്കായി പ്രതിവർഷം 10 കോടി രൂപയുടെ ചെലവാണ് പ്രതീക്ഷിക്കുന്നത്. ആയതിനാൽ ഇതിനായി ഒരു പുതിയ ശീർഷകം ആരംഭിക്കണമെന്നും 2014-2015 സാമ്പത്തികവർഷത്തേക്ക് 1000 ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

**എറണാകുളം നെറ്റ് ഫാക്ടറിയിലെ പഴയ വലനിർമ്മാണയന്ത്രങ്ങൾ ഘട്ടംഘട്ടമായി മാറ്റി പുതിയ മെഷീനുകൾ സ്ഥാപിക്കുന്നതിനുള്ള പദ്ധതി**

125. മത്സ്യത്തൊഴിലാളികൾക്ക് ഗുണമേന്മയേറിയ മത്സ്യബന്ധന വലകൾ വിതരണംചെയ്യുന്നതിനായി സർക്കാർ സംവിധാനത്തിൽ 1960-കളിൽ പ്രവർത്തനം ആരംഭിച്ച നെറ്റ് ഫാക്ടറിയാണ് എറണാകുളം നെറ്റ് ഫാക്ടറി. ഈ ഫാക്ടറിയിൽ മുൻപ് സ്ഥാപിച്ചിട്ടുള്ള വിദേശനിർമ്മിത മെഷീനുകളുടെ പ്രവർത്തനക്ഷമത പുതിയ മെഷീനുകളെ അപേക്ഷിച്ച് താരതമ്യേന കുറഞ്ഞുവരുന്നതിനാൽ പഴയ മെഷീനുകൾ ഘട്ടംഘട്ടമായി മാറ്റി പുതിയ മെഷീനുകൾ സ്ഥാപിച്ചുകൊണ്ട് ഫാക്ടറിയുടെ ഉൽപ്പാദനശേഷി പുനഃസ്ഥാപിക്കുന്നതിനായി അടിയന്തരനടപടികൾ കൈക്കൊള്ളേണ്ടതായിട്ടുണ്ട്. ഇതിനായി 2014-2015-ലെ ബഡ്ജറ്റ് പ്രസംഗത്തിൽ 5 കോടി രൂപ പ്രഖ്യാപിച്ചിട്ടുണ്ട്. ആയതിനാൽ ഇതിനായി ഒരു പ്രത്യേക ശീർഷകം ആരംഭിക്കണമെന്നും 2014-2015 വർഷത്തേക്ക് 1000 ലക്ഷം രൂപ വകയിരുത്തണമെന്നും സമിതി ശുപാർശ ചെയ്യുന്നു.

**മത്സ്യവിപണന കേന്ദ്രങ്ങൾ ആരംഭിക്കുവാനുള്ള പദ്ധതി**

126. മത്സ്യ ഉപഭോക്താക്കൾക്ക് ഗുണമേന്മയുള്ള മത്സ്യം ന്യായമായ വിലയ്ക്ക് ലഭ്യമാക്കുന്നത് ഉറപ്പുവരുത്തുവാൻ മത്സ്യവിപണനശാലകൾ (മത്സ്യഫെഡ് ഫിഷ് മാർട്ട്) എല്ലാ ജില്ലകളിലും സ്ഥാപിക്കുന്നതിനായി 2014-2015 ബഡ്ജറ്റിൽ കോർപ്പറേഷനുകൾക്ക് 4.00 ലക്ഷം രൂപയും മുനിസിപ്പാലിറ്റികൾക്ക് 3.00 ലക്ഷം രൂപയും പഞ്ചായത്തുകൾക്ക് 2.00 ലക്ഷം രൂപയും വീതം പ്രഖ്യാപിച്ചിട്ടുണ്ട്.

ഒരു ഹൈ-ടെക് ഫിഷ് സ്റ്റാൾ സ്ഥാപിക്കുന്നതിന് ഏകദേശം 7.50 ലക്ഷം രൂപ ആവശ്യമായിവരും. ഇത് പരിഗണിച്ച് മത്സ്യഫെഡ് സ്ഥാപിക്കുന്ന ഓരോ ഫിഷ് മാർട്ടിനും 7.50 ലക്ഷം രൂപ വകയിരുത്തി തദ്ദേശസ്വയംഭരണ സ്ഥാപനങ്ങൾക്ക് വിവിധതരത്തിൽ നൽകുന്നതിന് പകരം മൊത്തമായി മത്സ്യഫെഡിന് മാർട്ട് ഒന്നിന് 7.50 ലക്ഷം രൂപ തോതിൽ നിജപ്പെടുത്തി അനുവദിച്ചുനൽകുവാൻ നടപടി സ്വീകരിക്കണമെന്നും ഇതിനായി ഒരു പുതിയ ശീർഷകം അനുവദിച്ച് ആയതിൽ 2014-2015 വർഷം 3000 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2014 മാർച്ച് 12.

കെ. പി. മോഹനൻ,  
ചെയർമാൻ,  
വിഷയനിർണ്ണയ സമിതി I.